
अकादेमीचे वतीन... 


गोवा कोंकणी अकादेमी, नाटक-तियात्र ह्या प्रकाराक एक साहित्य प्रकार 
मानता. आयचे घडकेक कोंकणी नाटक - तियात्र हे प्रकार कोंकणी संस्कृतिचीं 
बल्श्टि आंगां जाल्यांत. कोंकणी समाजाक आपणालें पडबिंब दाखोवपी तें एक 
प्रभावी माध्यम जालां. 

गोवा कोंकणी अकादेमीन ।993 ते 2006 ह्या काळांत गोंयच्या गांवगिर्‍्या 
वाठारांत एकूण चवदा नाट्यमहोत्सव घडोवन हाडले. दर एका महोत्सवांत चार/ 
पांच नाटकांचो आस्पाव आसता. तातूंत एक/दोन तियात्रांय आसतात. गोंयांत 
गांवांगांवानी कोंकणी नाटकां जावपाक ह्या नाट्यमहोत्सवांच्या वातावरणाचो खूब 
आदार जाला. 

दिसान दीस कोंकणी नाटकांची मागणी वाडत आसा. अकादेमीच्या पणजे 
कार्यालयांतल्या पुस्तक विक्री विभागांत नाटकांची मागणी मोट्या प्रमाणांत जाता. 

कोंकणी नाटकांची ही गरज भागोवपाक अकादेमीन एके खास येवजणेवरवीं 
एकूण चार नाटकांची आनी दोन तियात्राचीं हातबरपां पुस्तक रूपान उजवाडावपाचें 
थारायलें. ते खातीर कोंकणी रंगमाचयेवयल्या आयच्या आघाडेच्या अशा चार 
नाटककारांची आनी दोन तियात्रीस्तांची रंगमाचयेर जैतिवत जाल्लीं नाटकां / तियात्र 
वेचून काडले. ते नाटककार / तियात्रीशत आनी तांगेलीं नाटकां / तियात्र अशे - 


L श्री. दत्ताराम कामत बांबोळकार - रंगयात्रीक 

2. श्री. प्रकाश र. वजरीकार - घट्टाण... कोणाचें? 

3. श्री. भरत नायक - एके रातीन... एके वातीन 

4. श्री. राजय पवार - अता अंता शिरिमंता 

5. श्री. तोमाजिन्यू कार्दोज - आमी सगळे एक (तियात्र) 

6. श्री. बेन एवांन्जेलिस्तो - देवाक जाय जाल्यार (तियात्र) 

आयज हीं सवूय पुस्तका एका संचान एका बरोबर उजवाडाक येता. कोंकणी 
रंगमाचयेखातीर अकादेमीची ही एक अप्रूप भेटवण! अकादेमीचे बतीन ही सेवा 
अशीच चालू उरतली. 

पुंडलीक नायक 
अध्यक्ष 


दादा 


विनायक : 


दादा 


मामा 
दादा 
मामा 

Acen No: 00226 
अंक - पयलो 


देखाव : पयलो 


[नाट्यकंपनी चलोवपी दादाचें घर. घरात सगळेकडेन नाटकाचेंच 
सामान नदरेक पडटा. TH, घडयो मारून दवरिल्ले पडदे, तलवारी 
कपड्यांची लाकडी पेठ, लोडां, वाजोवपाची पांयपेटी अशें सगळे. 
नाटकांत बसपा-उठपाक लेगीत ह्याच नाट्यसाहित्याचो उपेग 
जाता. एक राजसिंहासन मात खास जाग्यार वेवस्थीत दवरिल्लें दिश्टी 
पडटा. वेळ दनपार. दादा, पिराय पंचेचाळीस - पन्नास दरम्यान, 
हातांत च्याचो कप घेवन बाकड्यार बसला. विनायकमामा, पिराय 
साठ, सकयल जमनीर शेंदरी घालून न्हिदला .] 


(च्या पितां पिता) विनायकमामा, ओ विनायकमामा उठना? 
(च्या पीत कांय वेळान) विनायकमामा, मामा...! 

(एकदम न्हिर्देतल्यान जागो जावन) कितलीं वरां जालीं? 
(हातुणाचेर उठून बसता.) तुमी केन्ना उठले? सात जालीं? 

सात! मामा रातीं नाटकाचो खेळ सोपोवन आमी न्हिदल्यातच फातोडेर 
पाचांक. सात खंयचीं? सात बरा न्हीद काडली तुमी. दनपारचे बारा 
जायत आयले. 

बारा! इतलो न्हिदलो हांव? सुस्त न्हीद लागली खूप तेंपान. 
कित्याक? काल Udi रसीकगड जिकलो म्हणून? 

आसत! आमकां कलाकारांक आनी कितें जाय दादा? रसीक तृप्त 


दादा 


मामा 


दादा 


मामा 


दादा 


मामा 


NO 


जावन, जेन्ना फाटीचेर शाबासकीचा हात भांवडायतात तेन्ना अशें 
दिसता, आवयच मांडयेर तकली टवरल्या आनी तीच थापटीता. 
मागीर कलाकाराक अशी सुस्त न्हीद पडटा. | 

वा मामा वा! लहानपणापासून तुमची अशाँ गोड, मनांक धादोस 
करपी उतरां आयकत आयला हांव. तुमच्या ओठांतलीं उतरां आनी 
बोटातल सूर सतत आकयत राबचें कशें दिसता मामा. 

(हासत हेवटेन तेवटेन नदर मारीत) आरे, नाटकाचे सगळें सामान 
हांगा हाडून दवरलें आनी तरी म्हाका जाग आयलीच ना? आनी 
म्हर्जे पोट खय दवरलां? काय हाडुकूच ना? 

(पांयपेटयेकडेन पळेत ) तुमचें पोट मुखार ना मामा, तुमचे फाटल्यान 
आसा. 

(फाटल्यान वळून पळेता) पोट फाटल्यान? (हांसता. पेटयेक हात 
लावन नमस्कार करता) तूय म्हणून कमी ना उलोबपाक . पोट 
फाटल्यान खंय (हांसतां हांसतां हांतुण कंवळून कुशीक व्हरून 
दवरता.) 

बाकी काल राती तुमी जादूच केलो मामा. केन्नाकेन्नाय म्हाका मोठो 
प्रश्‍न पडटा. मामा तोच, पेटीय तीच, वाजोवपी बोटांय तींच. मागीर 
एखाद्याच प्रयोगाक अशे आगळेवेगळे धुंद करपी स्वर अचानक 
खयच्यान येतात मामा? इतले प्रयोग केले आनी काल राती 
सत्तावीसाव्या प्रयोगाक नाटकापेक्षांय तुमचे पेटयेंतल्या सुरानीच 
रसीक पीसो जालो, सुरांनीच शेणून गेलो तुमका उबारून माथ्यार 
घतली रसीकानी. तेंच नाटक, तेच नट, तींच पदां. तींच बोटा तरी 
एखादाच प्रयोग असो वेगळोच धुंद करपी, नशा चडोवपी! 

(दोळे धापून आपलेचभरशीं) सूर तेच, तेच सूर - सुरात सुर 
(उघड) तशीच रात - तेंच चान्ने आनी तोच चंद्र पूण एखादेच 
राती अचानक एक मधुचंद्र. नर आनी मादीचें मीलन जालें म्हणजे 
णच चद जाता मधुचद्र. सूर आनी मनाचे मीलन जालें म्हणजे नेच 
सूर जाता RRR - अचानक एखादे राती. (मामा हात फुडे करता. 
दादा हासत ताळी दिता) तोंड धुवन येता. 


रंगयात्रीक 


दादा 


मामा 


दादा 


मामा 


दादा 


रगयात्रीक 


मामा, तुमी म्हळ्यार ह्या नाट्यकपनीतलो एक खळखळून व्हांवपी 
झरो. तुमचें सगळ्यांचें अशें भरदस्त सहकार्य मेळटा म्हणून कंपनी 
उबी आसा. अडीअडचणीक तुमी सगळ्यांनी सांबाळून घेतलें म्हणून 
कंपनी एकापरस एक अशे दर्जदार प्रयोग करीत रसिकांच्या तनामनांत 
रीगूक पावली. कंपनीच्या येसाचे खरे धनी तुमी. बाबुराव पेंटर, 
तबलावादक गोविंदजी, नटवर्य नरहरी, दामाजी आनी एका वेळार 
कंपनी बुडटा काय उरता, अशा कठीण प्रसंगा वेळार सगळ्यांक 
धीर दीत धडपडपी आमचे सत्तर वर्साचे बाजीप्रभू रघूवीरदादा! मामा 
तुमचेसारखी जाण्टीं अणभवी रत्नां कंपनीच्या गळ्यांत आसा म्हणून 
कपनी अभिमानान मिरयता. 

दादा, आमी सगळे पोटाचे धनी. हातार बीदागी पडली म्हणजे घराची 
वाट धरली. फाटल्यान स्टेज काडूक जाय, पडदे, तर्फो सांबाळूंक 
जाय, पोशाख, गादयो, उशीं, दरबारी आसना, सिंहासना हें सगळें 
वेवस्थीत दवरूक जाय, पोरणे दुरूस्त आनी इबाडिल्लें नवें करूंक 
जाय. नाटकाच्या प्रयोगाच्यो तारखो, सगळ्यांची जमवाजमव, खर्च, 
हिशेब, रूसणे-फुगणें आनी प्रयोग सोंपमेरेन सगळ्यांची नीट वेवस्था, 
हें सगळें तुमीच पळयतात दादा. तुमी कंपनीखातीर धडपड़पाचें 
आमी पोटाखातीर जगपाचें. 

नाट्यदेवतेच्या मनांत आसा तोमेरेन खांद मारपाचो मामा. कोण तरी 
खांद मारूक मुखार आयलो म्हणजे आपणे हळुच कुशीक सरपाचें. 
दादा, पालखी सरळ आनी बऱ्या रस्त्यावेल्यान वतना खांद मारूक 
खूप जाण तयार जातात. पूण कांट्याखुट्यांचो रस्तो आनी 
वाकडेतिकडे चडण लागलें म्हणजे सगळे कूस मारतात, नीतळ 
वाटेवेल्यान वतले दुसरे पालखेक खांद मारूक. नाट्यदेवतेचे 
पालखेक खांद मारप म्हळ्यार आपलेच तीरडेक खांद मारप दादा. 
एखाद दुसरोच जल्माक येता असो खांद मारूक तुमचेसारखो . 
(दादाच्या पायाक हात लायता) 

मामा... मामा! तुमी हें कितें करतात? हांव तुमचेपेक्षां कितलो ल्हान. 
म्हज्याहून जाण्टे तुमी. 


(जे 


| 
$ 
मामा : पिरायेन! पिरायेन जाण्टो हांव. पूण म्हज्याहून कर्तुत्वान जाण्टो तूं. | 
कर्तुत्वान व्हड जाल्ल्था मनशाक पिरायेची शिमम्हेर उरना दादा. | ॥ 
फकत धा - बारा वर्साचेर पडद्याच्यो दोरयो हातांत धरून वरांची | 
वरा, रातीच्यो रातीं, विंगेत sat रावपी एक शेंबडो पोर, आयज i 
वरांची बरां रसिकांच्या काळजाच्यो दोरयो हातांत धरून माचयेर | 
विराट दर्शन घडोवपी एक नटश्रेश्ठ, साक्षात शिवाजीराजांक माचयेर | 
जीवंत करून रसीकांक मुजरो करूंक लावपाची तांक आशिल्लो . 
जल्मजात नाट्यकर्मी दादा! दादा तुमच्या कर्तुत्वाक म्हजो नमस्कार. | 


दादा : मामा 55! (वेंग मारता. कांय वेळान) मामा, बसात. च्या करून 
हाडटा . 
मामा : दादा, च्या बी कांय नाका. हांव घरा वतां. घराकडेन पावल्यार 


म्हयनोभर तरी जालो. फांतोडेचेर तुवें राब म्हणलें म्हणून उरलो. 
नाजाल्यार रामभाऊबराबर पावतलों आशिल्लो घरा. 

दादा : मामा, आता दनपार जाली. भर दनपाचें वतां रखरखांत वचचे परस 
जेवून आड पडून, सावकासायेन चारांचे कारतीचेर वचू येता. 

मामा : जेवण! लग्न केलें माचयेकडेन. ती तुका येस दीत, किर्त दीत , जेवण 
करून वाडचिना. भुरगेबाळांचो संवसार sat करचीना. 

दादा : म्हाका अशीच बायल जाय आशिल्ली मामा. जिचेलागीं सांगात 
करतगीच जल्म जाता फकत नास्यकलेचो. जिका वेंगायतकच 
परमळ सुटा येसाचो, किर्तीचो. जिचो हात अचळय केंसांतल्यान 
भोंवलो म्हणजे जाणीव जाता रसीकहात फाटीवेल्यान भोंबिल्ल्याचो . 
नामा, ल्हानपणातच नकळत हे रंगमाचयेकडेन म्हर्जे लग्न जालां. 
एक शेंबडो पोर तिचो घोव आशिल्लो आनी रंगरूप कांयच पळोवंक 
नाशिल्ली रंगमाची ताची बायल आशिल्ली. बस्स! 

मामा : केन्नाकेन्नाय दिसता तुजेंच खरें. नाट्यकलाकार म्हणून जगतलों 
जाल्यार एकोडोच जगपाचें. आतां म्हयनेभरान नाटकाचे प्रयोग करून 
हांव घरा FAS. पूण आपल्याच घरांत आपणेच भीतभीत भितर 
सरपाचें. प्रत्येकाच्यो अपेक्षा, प्रत्येकाच्यो कागाळी असो कसलो 
पोटलो जोडून हाडला काय म्हणून पळोवपी भुकेल्ल्यो नदरो, आवडी - 

निवडी, आशा-निराशा, सगळे जाणवता. म्हणून मागीर थोडें खोटें, 
थोडें खरें घालून उमथे मानेन घरांत भितर सरपाचें. हांशिल्लेवरी 
बेटेंच हांसपाचें आनी उमेदीन खाल्लेवरी कशें-बशें गळ्यासकयल 
धुकलपाचें . भायर सरचेवेळार बोल्सांत आशिल्ले पांच-पंचवीस 
घरकान्नीच्या हातार तेकोवपाचे. खबर आसता, तितल्यान तिच्या 
बोंदेर जाल्ल्या न्हेसणाक लेगीत कपयो मारून जावपाचें ना. पूण 
दोन दीन सोंपले म्हणजे तिसर्‍या दिसा नाइलाजान हुंबरो हुपपाचो 
नाटकाच्या फुडल्या प्रयोगाखातीर. 

(मामाचो गळो भरून येता.) 

विनायकमामा SS मामा SS 

दादा, जोमेरेन तुमी छत्रपती शिवाजीराजांची भुमिका जिवी दवरतले 
तोमेरेन कंपनी जिती उरपाची आनी तोमेरेन हीं पांच बोटां कशींबशीं 
ओठांमेरेन व्हरपाचीं. । 
(उलयत भितर वता. दादा ताचेकडेन पळेत उरता.) 

(भितर पळेत) मामा, तोंड धुवपाक हन उदक जाय जाल्यार 
भायलेवटेन वतांत उदकाचें तपळे तापला AAS. तातूंतले घे. 
(दादा अस्वस्थ जावन पासयो मारता. ग्रामफोनाचेर नाट्यगीत 
लायता. सावली, पिराय वीस-बावीस वर्सा. निश्पाप मुखामळ, 
घागरो-पोलको असो भेस. हातांत कपड्यांत बांदिल्लो ल्हानसो 
जेवणाचो डबो घेवन भीत - भीत दारांत उबे.) 


(भीत भीत) दादा रागार जावचेना न्हय? कांयच हाडूना हावें. इल्लीशी 
भाजी आनी दोनच चपात्यो. 

कोणाक जाय ती चपाती-भाजी? 

तुमचेखातीर. दादा खायात न्हय. 

सावली तुका हांवें कितलेवेळा सांगले तूं हांगा... 

येवूं नाका. अशें कांयच हाडूं नाका. तरी आसतना हांव येता. 
कित्याक? म्हाका सांगूक कळना दादा. 

तूं बच - परत वच तें घेवन. 

दादा, तुमचें हांव कोणच न्हय. पूण तुमी मात म्हजेखातीर एक व्हड 
नाट्यकलाकार. तुमी सारखें खावचें-जेवचें, म्हज्यान जाता तशे 
जमता तशें तुमचे नाट्यसेवेक हातभार लागचो इतलीच इत्सा. 

तूं आतां वच. तुका हाताक धरून भायर काडपाचो प्रसंग म्हजे BTS, 
नाका सावली. 

तुमी मारल्यार लेगीत वायट दिसपार्चे ना म्हाका. ते निमतान तरी 
तुमचो हात लागप म्हळ्यार भाग्यवानच समजन हाव. रागान जाव 
पूण तुमी म्हजेकडेन पळयतात STS व्हडपण दिसता म्हाका. दादा, 

म्हज्या घरांत तुमचेसारखो एकटो तरी कलाकार आसूक जाय 

आसलो. दादा, दादा म्हाका सतत तुमचेच सावळेंत हांगाच रावनर्शे 

दिसता. 

(तिडकून) हांगा? 

हय दादा. Ud? हांव तुमचे नाट्यसाधनेत आडमेळी हाडचें ना. 

हो कितें आरामशीर रावपाचो सुखसोयीचो बंगलो न्ही तुज्या 

बंगल्याभशेन. तुज्या बापायसारको हांगा थंय भोवपाक दारांत गाडयो 

ना हांगा. सकाळफुडें उठटगीर ge पिवपी तुजेसारखेल्या भुरग्याक 

हांगा दूद नाशिल्ली खुटी च्या मेळटली . बापायलें एकटें एकसुरे तूं, 

शिकिल्ले सवरिल्ले, कसलीं पिशेपणा करता? 

म्हाका नाटक आवडटा दादा. म्हाका नाटकांत पुराय रितीन रंगचेशें 

दिसता. म्हाका नाटक जगपाचें आसा दादा. म्हाका नाटक जगन 

कशे दिसता. 

नाटक जगचें कशे दिसप आनी नाटक जगप हातूंत गिरेस्त आनी 


गरीबी येदो फरक आसा सावली. तुजें वयच हें अशें पिशें. ह्या 


वयांत मनाक जें कितें भुलायता तें चडशें उकलापें आसता. नाटकाची 
ही दुनिया खूब कठीण आसा. खडकाळ आसा. काऱ्याखुटयाची 
आसा. 

अशें आसूनय ह्या खडकाळ, काड्याखूट्यांनी तुमी व्हड जाले नही 
दादा. कितले व्हड जाले तुमी! नाटकाचो पडदो हळुहळू वयर वचचो 
तशे तुमी वयर वयर वचत रावले. अंक केन्ना सोपचोंच न्हय आनी 

पडदो केन्ना सकयल देंबचोच न्हय अशें तुमच्या प्रत्येक नाटकावेळार 
मागता हांव. तुमी दिसले काय नदर आनी हात अचळय तुमच्या 
पायांकडेन वता, प्रत्येक कलाकाराची दर एका रसीकाची. हे 
नाट्यकलेक लागून तुमचें नांव चारय दिकांनी परमळळें. अशें दिसता 
हे नाट्यसाधनेंत तुमकां कोणेंच दुखोवचे न्हय, कसलेच आडमेळे 
qed न्हय. तुमी रंगमाचयेर रंगून वचचें आनी रंगमाचयेवेल्यान 
देबतगीर तुमच्या पुरो जाल्ल्या जिवाक कोणेंतरी थंड वारो घालचो . 
तुमची सेवा करची. तुमकां किते जाय नाका तें पळोवचें . माचयेवेले 
भुमीकेशिवाय तुमचेर आनी कसल्याच चिता हुस्क्याचें वजे 
आसचेंच न्हय. नाटक सोंपलें म्हणजे तुमी तडक वचचें ज॑य पयलींच 
कोणेतरी घालून दवरिल्ले आसतले Feed आसन. तुमी हातुणार 
घालून घेवचें आनी तुमकां न्हीद लागसर कोणेंतरी चेपीत बसचें 
तुमचे थकिल्ले पाय. ह्या रंगमंचावेले तुमी राजा आसात दादा, 
राजा...! 

(वेले उलोवप करतां करतां सावली आसनाचेर बशिल्ल्या दादाच्या 
पायांकडेन दिमी मारून बसता. हेच अवस्थेंत कांय वेळ सई आनी 
शिवाजी च्या नाटकातले संवाद रंगतात) 

राजे, राजे, तुम्ही किती थकून जाता आहात दिवसभर. हे राज्य उभं 
करण्यासाठी तुम्ही केवढं सोसता आहात राजे? 

सई५५५! 

सगळ्यांची मनं जपायची, रयतेची गाऱ्हाणी ऐकायची, न्यायनिवाडा 
करायचा, दरबार भरवायचा, गड जिकण्यासाठीचे डावपेच, तहाची 
बोलणी, छुपे हल्ले, रणांगणावरची रक्ताची कारंजी, आणि लडता 
लडता जिवाला जीव लावणार्‍या आपल्या माणसांचे मृत्यू! केवढं 
सोसायचं - केवढं सहन करायच तुम्ही एकट्यानं. 

आम्ही स्वराज्याची शपथ घेतलीय सई. आई भावोजीच्या सेवेसाठी 
झोडून दिलय आम्ही. 

तुम्ही आई भवानीच्या सेवेसाठी, मग आम्हाला तुमच्या सेवेसाठी 
थोड़ा वेळ द्या राजे. आम्हाला काहीही नको आहे. नको आहेत 

आम्हाला भरजरी वस्त्रे, नको किमंती अलंकार, नुसतं राजाची राणी 
म्हणुनही मिरवण नको आणि कुठल्याही सुखामध्ये नुसतं लोळत 
राहणंही नको. आम्हाला हवं आहे तुमच्या थकलेल्या देहातून 
निढळणाऱया घामाच्या धारा. तुमचे सगळे कश्ट, चिता, श्रम, थकवा 
आमच्या ह्या दोन्ही हातामध्ये घेवून पिऊन टाकायचंय आम्हाला. 
राजे, राजे तुम्ही कुणी सामान्य माणूस नाही आहात राजे. तुम्ही 
निश्चयाचा महामेरू, सामर्थ्यवान, वरदवंत सकल सुखाचा त्याग 
केलेले श्रीमान योगी आहात राजे. 

वेडी आहेस तूं सई, फार फार वेडी आहेस. 

(दादा सावलीचो हात घट हातांत धरता आनी हो सगळो भास हाची 
जाणीव जातगीर तिचो हात सोडून उठून कुशीक सरता. ) 

भास! हें कितें जाता म्हाका? राजे-सई-सावली-राणी.. सावली, 

सावली उपकार करून तूं वच. हांव कित्यातच घुस्पूंक सोदिना. तूं 
वच हांगसल्ल्यान. वच. तुका हांगा रावपाक मेळचेंना. वच. 

तुमचे सेवेक हांव कमी पडटलें अशें दिसता तुमकां दादा? इतलें 
ल्हान आसा हांव? 

dd हें नसतें कितें आडायलां म्हाकाच समजना. तूं वच सावली, तूं 
वच हांगसल्ल्यान. 

दादा हांव कुसून वतलें ते गिरेस्तकार्येत. म्हज्या आवडीनिवडीचो 
गोबोर जातलो. तुमी म्हाका धुकलून दिल्यार. खयच्यातरी एका 
राजमहालांत सासणाचे बंदखणींत पडटलें हांव. म्हज्यांतल्या 
कलाकाराक मारूं नाका दादा. ताका जगपाक आश्रय जाय. तुमच्या 
पांयांकडेन जागो जाय. 

हांव सगळे पयस करून एकटोच वाट WISH सोदता आनी नेमके 

म्हजेच वाटेर येवन तूं किद्याक आड येता? पायांकडेन जागो दी i 

सेवेची संद दी...छे! म्हाका कोणालेच सेवेची गरज ना. म्हाका 
कोणाचेंच अडबर गळ्यांत नाका. म्हाका कोणच नाका 
रंगदेवतेशिवाय. (रागान) कशें आनी कितल्यावेळा सांगप तुका 
तेंच तेंच . 

हांव ASH न्हय, हांब तुमचे वाटेवेलें आडमेळें न्हय. दादा म्हाका 

समजून घेयात. म्हाका कितें जाय हेंच म्हाका सागूंक कळना दादा. 

दादा, निदान एकदांच, फकत दिसांतल्यान एकदांच, भाजी भाकरी 

तरी घेवन येन तुमचेखातीर. येवं? 

(किते सांगचे तें न समजून बग्गी) 

नाजाल्यार नाजाल्यार तुमचो नाटकाचो खेळ सोपले उपरांत हुनहुनीत 

मसालादूद तरी दिवन वचन हांव. अशें तरी जाता? 

(खयतरी पळयत बग्गी) 

म्हजे हातचे खाबूं नाकात, पिवू नाकात. निदान प्रयोगा उपरांत स्टेज, 

पडदे, नाट्यसाहित्य वेवस्थीत हांगा हाडून दवरसर तरी लक्ष दिवपाचें 

काम म्हाका करूक दियात. तुमी हुस्क्यामेकळे न्हिदपाचें. सुशेग 

घेवपाचो. इतलें तरी करू? करू दादा? 

तूं म्हाका कित्याक छळटा? कित्याक? (मामा येता) मामा, मामा 
तुमी तरी हे सावलीक समजायात. हें आतां खूब, अती जालें मामा. 

आतरेपयऱ्यान हें AMA चालू उरल्यार हांव सोंपतलो मामा. म्हजो 
अभिनय सोंपतलो. शिखराच्या तोंकार पावचे पयलीच दोराचो हात 
सुटून हांव खोल देंगणात कोसळटलों मामा. मामा, ताका हांगसल्ल्यान 
नरेभशेन वचूंक सांगात. 

(समजीकायेच्या सुरांत) सावली तू हांगा परत आयले. इतलें तुका 
ala त्या दिसा समजावन लेगीत! सावली, तुका नाटकांत रस आसा, 

अभिनयाची आवड आसा, तूं नास्यकलेचेर काळजासावन मोग 
करता. आमकां समजता. पूण आमकां समजून कितें उपेग? तें 
समजूक जाय तुज्या बापायक. गर्भश्रीमंत प्रतिश्टीत लोक नाटक 
फकत पळेतात. पूण नाट्यदेवतेचे सेवेत रूजू जाल्ले तुजेसारखेल्या 
चलयांक ते प्रतिश्टित मानिनात. दादांची आनी कसली सेवा तूं 
करूक सोदता? एका कलाकाराच्या अभिनयाचेर, ताचे 

संवादफेकीचेर, ताचे भुमिकेचेर, ताच्या नाट्यगुणाचेर प्रेम करप 
म्हणजे ताची सेवा केल्लेवरीच. नाट्यकलाकाराक तुजे सारखेल्या 


रसीकान अशें प्रेम दिवप हातूंतच सगळें मेळटा. तेखातीर ga हांगाच 

सावली 
मामा 


सावली 


मामा 
सावली 

येवन रावप, व्यक्तीशा सेवा करपाची आस्त धरप योग्य न्हय. तूं एक 
चलीभुरगें, बरे घराण्यांतलें, गिरेस्तकायेत वाडिल्ले, आवयबापायचें 
एकसरे. तुजीय म्हणून कांय कर्तव्यां आसात. जबाबदारी आसा. 
तुवें अशें बागल्यार तांकां केदो कांच बसतलो. तांचे प्रतिश्टेक केदो 
मार बसतलो? समाज कितें ओंकतलो? हाची तुका अजून जाणीव 
ना बाय. तूं नाटक पळोवंक वता तेन्नाच तुजो बापूय तुजेर कितलो 
संतापता? गच्च भरिल्ल्या थेटरांतल्यान ताणें तुका कितल्यावेळा 
कशे रितीन ओडीत भायर काडलां तेय हांव जाणा. तरी आसतना 
तू तुजो हट्ट सोडिना? तुजें खंयतरी चुकता अशे तुका दिसना? कित्या- 
कित्याक म्हणून तुका दादाच्या म्हऱ्यांत रावंक जाय? दादाची शिश्या 
म्हणून? दादाची धूव म्हणून? काय दादाची घरकान्न म्हणून? 
(सावली दचकता) इतले दीस हांव इतले स्पश्ट उलयलों ना सावली. 
उपाट लोकप्रियता, नांवलौकीक मेळिल्ल्या दादल्याकडेन लग्न 
जावचें अशें दिसप सभावीक आसा. तुकाय तशे दिसता आसत 
जाल्यार तातूंत तुजो गुन्यांव कांयच ना. पूण तुजें बय कितें? दादाचें 
वय किते? वीस-पंचवीस वर्साचें अंतर! सावली जें आज तुका 
मोहक, सुंदर दिसता तेंच आनी सात-आठ वर्सानी तुका राकेसावरी 
भिरांकूळ दिसतले. आनी तूं जाणां न्हय? तुज्याच वयाचो, एक दोन 
वर्सानी व्हड़लो जायत दादांक एक (कांय वेळ दादाकडेन पळेत) 
दादाक एक पूत आसा. कलानंद! जाणां न्हय तूं? 

(तोंडार हात धापून एकदम रडूक लागता) 

सावली, सावली तुका दुखोबपाक हांव उलोवं ना. तूं म्हाका 
धुवेसमान. अणभवांतनल्यान दोन-अदीक उतरां सांगल्यांत तुका. 
तूं शाणे आसा. समजूतदार आसा. (फाटीर हात भोंवडायत) अशें 
रड़पाचे ना. रडप ना सावली. 

(स्वताक सावरीत) मामा, चार पांच तास रसीकांक मंत्रमुग्ध करपी 
नाटकांतले माचयेर मनीस अभिनयच करता नही मामा? 

हय. अभिनयाचोच जादू तो. 

मनीस खरो आसता. पूण जे भुमिकेत तो वाबुरता ती भुमिका खरी 


रंगयात्रीक 


कलानंद 


गुणा 


रगयात्रीक 


आसता? ते भुमिकेतल्यान प्रगट केल्लो राग, प्रेम, माया, शत्रुत्व 
खरें आसता? 

ना. तें तितले पुरतेंच खोटें, नाटकी आसता. 

नाटकी, खोटें आसता हें जाणा जावन लेगीत, रसीक तें खोटेंपण 
विसरून ते भुमिकेक समजून घेता. भुमिकेच्या सुखदुख्खांत समरस 
जाता. आनी हांगा! हांगा हांव नाटक करीना. सावलीची भुमिका 
करीना, तरी आसतना हे खरेखुरेचे जीवंत सावलीचें सुखदूख , ताच्यो 
वेदना मात तुमचे सारखेल्या नाट्यकलाकारांक कळच ना. हांव 
अभिनय करतां मामा? हांव खोटें नाटक करता? मामा, हे निर्जीव 
पेटयेंतले सूर सुद्दा तिचेवेल्यान फिरतल्या तुमच्या बोटांक जाणवतात. 
दुसऱ्यामेरेन तुमकां पाबोबंक येतात. मागीर हजारवेळां तींच बोटां 
म्हजे फाटीवेल्यान फिरतना म्हज्या काळजांतल्या सुरांचो मात तुमकां 
थावच लागू नये? ह्या जिवंत हाडामासांतले स्वर तुमकां सापडलेच 
नात मामा? मागीर कलाकार तरी कसले तुमी? कसले? 

(सावली धांवत भायर वता. दादा आनी मामा एकमेकांक पळेतच 
उरतात. पेटयेचेर वेगळेच सुन्न करपी स्वर. काळोख.) 


देखाव : दुसरो 


(कलानंद, पिराय सादारण अठ्ठावीस. हातांतले वहीकडेन पळेत 
एक एक सामान प्रयोगाखातीर व्हरपाक मानायांक फर्मायता.) 
(adia पळेत) ह्यो तीनय तर्फो व्हरपाच्यो. 

(दोन मानाय तर्फो व्हरतात. स्टेज लावपी गुणा, led कालसांव, 
शर्ट घालून येता.) गुणा, लोड़ां कितलीं घाल्यांत गाडयेंत? 
धाकटी तीन, मोठीं पांच, तीन झगे, धा तलवारी, पांच ढाली, 
पगड्यो दोन, मुकूट तीन, सहा शेले, दरबार पडदे चार, वींगा वीस, 


I] 


कलानंद 


गुणा 


कलानंद 


कमरपट्टे आठ. चोपडी बघतय नंदा? ह्याच्याफुडे तू म्हाका फकत 
नाटक सांग. ता चोपडेन काय बघतय? 

गणपतीची मूर्त, हारसो सारखो दवरला न्ही ताणी? नदर मार. दोगय 
नवे मनीस धरून हाडल्यात तुवे. 

नंदा वीस वर्सा स्टेज लायता ह्यो गुणा. जसां ट्रकांत भरला तसां 
सामान परत येताला. तू अजून पारखूंक ना ह्यो गुणाक. 

तेखातीर म्हणूना. पूण येदेशें मातशें कितेंय ह्या वस्तूक जाल जाल्यार 
दादांक कितें दुखता तें जाणा न्हय तूं? एकवेळ कलानंद मोडल्यार 
जाता, पूण तर्फ मोडूंक जायना. कांय वर्सा आदी फुडल्या अंक 
पडद्याक उजवातीची कीट लागून बुराक पडलो. त्या दिसा जेवले 
सुद्दा ना दादा. कोणाच्याय हातान कितेंय घडू निमणो दोशी कोण? 
कलानंद! 

नंदा तूं हलींसरा तिडकतच आसता आं. तुजां आतां लगीन करूक 
व्हया. सांगतय मी दादाक. 

तूं जा पयलीं त्या रत्न्याकडेन. मागीर हांव जाता. 

मगे म्हणजे? मी मेल्यानंतर तूं जातलय रत्न्याकडे ? 

गुणा तूं बेजार करी नाका म्हाका आं. 

हंस रे नंदा. माणसान सर्दी हसूंक शिकूक व्हया. मगे जाण्टेपणात 
हसूंक मेळाचा नाय. 

कित्याक? 

पडलेले दात दिसतात मगे. 

(मानाय येतात.) 

जाले न्ही सगळें भरून? हो पडदो व्हरून फुडल्या सीटार दवर. गुणा 
मांडयेर घेवन बसतलो . 

असलोच नवो पडदो घेतला पात्रांव. हो आनी कित्याक? हो पिंजला 
पळय. i 

तुका सांगता तितलेंच कर. हो पडदो लावपाचो न्हय. कंपनीची 
मिरास ती. गणपतीच्या आरतीबराबर दादा ह्या जुन्या पडद्याचीय 
आरत करता. त्याबगर नाटक सुरू जायना. 


रंगयात्रीक 


गुणा 


कलानंद : 


गुणा 
कलानंद 
गुणा 

दादा 
कलानंद 
दादा 


कलानंद : 


दादा 
गुणा 

गुणा 


कलानंद : 


रंगयात्रीक 


(मानाय पडदो खाक्यांत मारून चलपाक लागता.) आरे, हें कितें 
खाक्यात मारता? ती कितें चुमळ समजता? आतां हांगा दादा ना 
म्हणून. नाजाल्यार येन्ना येन्ना तुजे दोनय कानाचे पडदे तांबडे जातले 
आशिल्ले. 

(मानायाकडेन तिडकीन पळेत) भोसडेच्या, खाक्यांत मारतसय, 
खाक्यांत मारतसय? (मानाय पडदो सारखो हातांत धरून भायर धांव 
मारता.) मी एकदा असाच खाक्यांत धरललय . 

पडदो? 

(न्हय म्हणून तकली हालयता) रत्न्याक. 

झक मारू तुजे तें रने. 

बरें. आतां हें आसन व्हरू . सगळां भरून जालां. 

राव. दादाक विचारता. दादाचे न्हावन जालें काय? दादाऽऽऽ हें 
सिंहासन व्हरपाक घेव आमी? 

(भितरल्यानच) सगळें सामान भरून जालें? 

हय. फकत आसन व्हरपाचें उरलां. 

(भायर येता. नटराजाचे मुर्तीक पांयां पडटा. मागीर आसनाचेर तकली 
दवरून पांयां पडटा.) व्हरात. बरे करून वचात. गुणा गाडयेंत 
चड़टगीर परत एकदां नदर मार. सांबाळून वचात. आमी रातचे येतले. 
कलानंद, गुणाकडेन पयशे दिल्यात? 

हय दादा. 

हे दोगय नवे भुरगे? 

हय दादा. 

फकत कामच करून घेवं नाका. पोटभर खाया पियात. गुणा, 
एकेकाळार आमी उपाशी धड़पड़ल्यात. आज तशेच धडपडूंक जाय 
म्हणून ना. कोणाक कांयच कमी पडूक दिवं नाकात. कपनी आज 
स्वताच्या पांयार उनी आसा ती तुमकाच लागून. 

(दादाच्या पायांक हात लायता) येतां दादा. (गुणा, मानाय आसन 
घेवन वतात) 

दादा, विनायकमामान रकाद धाडला आपूण हांगाच येता. बराबर 

या. बाकी सगळे भायलेभायर थंय येतले. 

बरें आसा. 

बाबुराव, गोविंदजी, नरहरी आनी विनायकमामा खातीर थंयच एका 
घरांत कुडीची वेवस्था केल्या. नाटक सोंपतासर साडेतीन चार तरी 
जातलींच. तांच्यानी थंयच कुडींत न्हिदून दुसरेदिसा वचू येता. हांव 
मात स्टेज घेवन रातचोच येतलों. 

ह्‌! 

(हातांतली बडी फुडें करून) दादा, परच्या प्रयोगाचो हिशोब पुराय 
केला. तुमी एकदां नदर मारात. 

आसू. 

आसू! (अजापान दादाकडेन पळेत) दादा हांव नाटकाच्या 
हिशोबाविशीं म्हणटालों. 

आं... हिशोब. मागीर सवकासायेन पळयन हांव. 

मागीर! दादा, तुमच्या जिवाक बी बरें दिसना? 

(गोंदळून) आं! ना. तशें कांय ना. 

दादा, फाटलो म्हयनोभर हांव तुमकां पळयतां. तुमी गोंधळील्लेवरी, 
अशे उदास, म्हणजे खूबच वगीवगीशे? 

उदास! छॅट. कंपनीचो ताण आसता तकलेर. नव्या नव्या प्रयोगाचे 
विचार आसतात तकलेंत. 

हे ताण, विचार कंपनी जल्मतपासून आसात. पूण आजमेरेन अशा 
कारणाक लागून तुमी इतले उदास जालेनात. हिशेबाचेर नदर मारपाक 
आस केन्ना म्हणलेंना. दादा, प्रयोग जायनाफुडें तेच राती बसून 
हिशेब पुरो करपी तुमी आज “आसू! कितें जालां दादा? 

(बळयां हांसत) आतां कांयच जावंक ना जाल्यार हांव किते सांगू 
तुका? एखादवेळ आयज पन्नासावो प्रयोग, तेनिमतान सत्कार | 
सुवाळो. MSN मनाचेर चेपण आयला आसत. 

आसत. हें एक तुमचें म्हणणें समजूं येता. पूण आठ दिसा पयलीं 
केल्ल्या प्रयोगावेळारय तुमी अशेच दिशिल्ले म्हाका. 

आ! 

कलानंद : 


दादा 


कलानंद : 


दादा 


कलानंद : 

कलानंद : 

' कलानंद : 


दादा, हांवें तुमकां म्हणूंक ना. कदाचीत तुमकां कोणेय म्हणलां 
आसत नासत, कदाचीत कोणाक जाणवलेय नासत. पूण दादा, 
फाटल्या प्रयोगाक तुमची भुमिका सदचेवरी रंगूक ना. फाटले आठ- 
धा प्रयोगांक तुमची भुमिका एक-एक पावल सकयल देंविल्ल्यावरी 
जाणवल्या म्हाका. म्हणजे भुमिका बरी जाताच. ना म्हणिना हांव. 
पूण भुमिका करतना तुमी अर्दे भितर आनी अर्दे भायर आशिल्लेवरी 
जाणवलां म्हाका. 

(उठता) कलानंद! 

माफ करात दादा. कंपनीचो हिशेब पळोवप्यान भुमिकेचो हिशेब 
मांडचो न्हय. कदाचित म्हजे नदरेक पळोवपांत चूक... 

कलानंद, तुजी नदर चुकूंक ना. म्हाकाय जाणवलां, जाणवता. हांव 
कमी पडटां. कलानंद, इतलो तेप तुका हांवें माचयेर चडयलो ना. 
नाटकाचो हिशेब, प्रयोगाची वेवस्था पळोवपाकूच उरलो तूं. पूण 
जी पारख हेरांक जाली ना, ती तुजे नदरेन केली. माचयेर चडपा 
इतलो तूं आतां परिपक्व जाला. तुवें आतां माचयेर चडूंक जाय 
कलानंद तुवें माचयेर चडूक जाय. 

ना, ना दादा. हिशेब, व्यवस्था पळोवपाच्या निमतान माचयेर चडप- 
देवप जाता तितलेच पुरो. नट म्हणून हांव माचयेर चडचो ना. 
तुज्यांतलो पूर्ण रूपांतलो नट म्हाका स्पश्ट दिश्टी पडटा कलानंद. 
म्हज्यांतलो नट आज पूर्ण जाला, काय म्हज्यांतलो नट पळोवपाची 
तुमची नदर आज पूर्ण जाल्या दादा? 

(अनपेक्षीत) कलानंद...! 

दादा, म्हाका माचयेर चडोवपाचो जाल्यार तुमी तेन्नाच चडोबपाचो 
जेन्ना फकत पंदरा वर्सा पिरायेचेर अचकीत, ऐनवेळार युवराज 
संभाजीची भुमिका etd केल्ली. नाटक सुरू जावपाक फकत पंदरा 
- वीस मिनटां उरल्या आसतनाच, युवराजांची भुमिका करपी 
अचानक भायर पडलो म्हुणून निरोप आयलो. प्रत्येकाच्या काळजात 
खपखप, गळ्यांत हुंदक्यार हुंदके, पुराय स्टेजीचेर काळेकुट्ट सांवट. 
दादा, तुमी थरथरत, थरथरत सगळ्यांक सावरले, म्हज्या म्हर्‍यांत 


3) 


दादा 


कलानंद : 


दादा 


कलानंद : 


दादा 

आयले आनी म्हजे फाटीर हात मारून म्हाका युवराजाची भुमिका 
करूंक पाठबळ दिलें. दादा, प्रत्येक प्रयोगाक तर्फेच्या कडेन बसून 
म्हाकाय केन्ना पार्ट करूंक मेळटलो काय म्हणून चितपी कलानंदाक 
एक संद मेळळी. तनमन ओतून हांवें ती भुमिका अशे रितीन केली, 
नाटक सोपल्या उपरांत कितलोसोच वेळ हांव रसीकांच्या खांदारच 
उरलों. जो तो येवन म्हाका उबारून माथ्यार घेतालो. दरएकट्यान 
तुमकां सांगळे, ही भुमिका कलानंदाकच दी दादा. त्या दिसाच्यान 
प्रत्येक प्रयोगाक, प्रत्येक नव्या नाटकांच्यो भुमिका वांटपावेळार 
हांवें आशेन वाट पळयत बसचे आनी दरवेळा म्हज्या हातांत येवची 
प्रोम्पटींगची वही! आनी ताच्या उपरांत म्हाका बढती मेळळी 
कंपनीचो वेवस्थापक म्हुणून, ही हिशेबाची वही. दादा, तुमी चिडून 
माइन उडयला म्हज्यांतल्या कलाकाराक. मारून उडयला. आतां 
उबो रावचो ना तो माचयेर , केन्नाच! 

Bla मारला तुज्यांतले कलाकाराक? एक कलाकार मारीन दुसर्‍या 
कलाकाराक? तूं चुकता कलानंद. गैरसमज करून घेतला तुवें. 
आजमेरेन उलयलो ना. उलोवचोंय नाशिल्लों. पूण म्हज्यांतलो मेल्लो 
कलाकार आज तुमकां पूर्ण जाल्लो दिश्टी पडलो म्हणून उलयलों . 
खूब पयली उलोवंक जाय आशिल्ले Is. तुज्यांत धुमसत उरिल्ले हे 
गजालीचो थाव म्हाकाय कित्याक लागलोना इतलो तेप? कित्याक 
मनाचे पेटयेंत गच्च धापून दवरलें तुवें सगळे? तुजो तन्नो गैरसमज 
त्याचवेळार खुदून उडयतलों आशिल्लो हांव. 

चुकीचो समज न्हय दादा. म्हजी खरी चूक जाली ती हांव तेन्ना 
रंगमाचयेर चडलो तीच. 

कलानंद, तुवें तेन्ना युवराजाची भुमिका सुंदररितीन केली दुबावूच 
ना. पूण जर ती भुमिका पडिल्ली-फशिल्ली जाल्यार? तुजी आनी 
तुजेबराबर म्हजीय छी थू जातली आशिल्ली. लोक घडये फातरय 
शेवटितले आशिल्ले आनी कंपनीखातीर बापूय आनी पूत मुकाट्यांनी 
सोंसतलेय आशिल्ले. जर तीच भुमिका कंपनीतल्या आनी कोणाकय 
दिल्ली आनी ताच्या वांट्याक फातर आयिल्ले जाल्यार? जाल्यार 

दादान आमका ऐनवगतार भुमिका दिवन फातर खावयले, 


रसीकाकडल्यान अपमानीत जावचें पडलें अशे थोमणे आमकां 


आयकूचे पडटले आशिल्ले. जेन्ना कोणय नास्यकंपनी चलयता 
तेन्ना ताका सगळ्यांक सांबाळून घेवचें पडटा कलानंद. देखून ती 
भुमिका उपरांत कायमरूपान तुका दिवप शक्य नाशिल्लें. त्यावेळार 
तुजेपरसय जेश्ट, ल्हान - ल्हान भुमिका करीत आयिछ्छे नट कंपनीत 
वाबुरताले. आमकां थंयच दवरले आनी पुताक वयर काडूंक पळेता 
म्हणून तोंडा फिरयतले आशिल्ले. तातूंतल्यान hes संकट उप्रासू 
येतालें आनी निकतेंच मूळ घेवंक पळोवपी कंपनीचो रोपो मुळासकट 
हुमटून पडू येतालो. म्हाका नाटक जगोवपाचें आशिल्ले आनी नाटक 
जगयतलों जाल्यार कंपनी जगूंक जाय आशिल्ली . 

वा! वा दादा वा! कंपनीतल्या जेश्ठांचेर अन्याय जातलो म्हणून 
म्हज्यातल्या नाट्यकलाकाराक असो कडेक उड़ोबन न्याय दिलो 
तुमी? वा! 

कलानंद, नाट॒कांतल्यान तूं छत्रपतीचो इतिहास पानानपाना शिकला. 
पावनखिंडीत बाजी सारखे शूर, तेजस्वी बिराक सोडून राजांक 
विशालगडाचे दिशेन धावचें पडले तें हिंदवी राज्याच्या फुडाराखातीर. 
बाजीचो बळी दिवपाखातीर न्हय. बाजींच्या आंगातले शुरतायेची 
फकाणां करपाखातीर न्हय. तर फकत स्वराज्याखातीर. 
स्वराज्याखातीर, राज्याच्या रक्षणाखातीर, राज्याच्या फुडाराखातीर 
बाजींक पावनखिंडीत लडपाची संद दिली राजानी. बाजीक लडतां 
लडतां मरण आयलां. कोणाकतरी खूश करपाखातीर राजानी 
आपलेच तलवारीन तांची मान धडा सकयल HEH ना दादा. 
कलानंद!! 

तुमी म्हाका लडपाकच दिवूना दादा. निशस्त्र करून छावणीत 
बसयलो तुमी म्हाका. | 

(हताश जावन) कलानंद....! 

हांव माचयेर चडचो ना दादा. बस्स! तुमच्या कंपनीच्या नाटकांत 
तर केन्नाच ना. दुसरे कोणालेय कंपनीत तशीच जबरदस्त भुमिका 


हा 


दादा 





मेळळ्यार चडन हांव माचयेर. रघुनाथ केन्नादर वाटच पळयता म्हजी. | 
दादा, तुमचे कंपनीत तुमची मुखेल भुमिका आसूनय तुमची नायट | 
पंचवीस रूपयावयर वचना. रघुनाथ सुर्वेकच पंचवीस रूपया दिवंक | 
तयार आसा म्हाका. (बता. ) | 
रघुनाथ रघुनाथ! कळना म्हजें खंय चुकलां. आमचेच तालमीत | 
रघुनाथाचो घडलो एक नास्यकलाकार. आमचेच कंपनीत रघुनाथाक _ 
मेळळी रसीकांच्या काळजांत एक सुवात. खंय दिसता थंयच दादांच्या . 
पांयार मस्तक दवरपी रघुनाथ असो अचानक आमचेरच परतुचो. | 
स्वताची नास्यकपनी उबारपी रघुनाथान खीणाखीणाक आमचो | 
अपमान करचो, आमचे वाटेर आडमेळीं उबीं करचीं, आमची 
कंपनीच कोसळची म्हणून खर यत्न करचे? आनी आतां आमी 
येसाच्या SII उने आसतना खुद्द आमच्या घरांतल्या कलानंदाक 
फितोवपाचो यत्न करचो? कलानंद तुका तरी रघुनाथ कळूंक जाय 
आशिल्लो. ल्हानपणांतले एदेशे घडणुकेचें निमीत्त घेवन तूं दुस्मानाक 
वचून मेळपाची भास उलयता? कलानंद... 

(दादा खुर्चेतच घालून घेता. आज हे असं कां होतय कां - आज 

हे असं कां होतय...” हें वाक्य घुमत रावता. तसो दादा हेवटेन तेवटेन 
पळेत छत्रपतीचे भुमिकेंत वता.) 

आज आज हे असं कां होतंय? हे श्रीचं राज्य उभ करण्यासाठी 
आम्ही कैक वेळा विचार करून एक एक पाऊल पुढं टाकीत 
असताना, आमचीच माणसं आम्हाला पदोपदी कां बोल लावताहेत? 
आम्हाला कुशीव कां बर समजून घेत नाहीत? (पवित्रो बदलून) 
युवराज, युवराज वाघावर झेप घेण्याचं का तुमचं वय आहे? गांवांत 
वाघाचा धुमाकूळ चाललाय हे समजल्यावर तुम्ही निशस्त्र अवस्थेंत 
घोड़ा तिथं वळविला? मान्य आहे तुम्ही वाघाला मारलंत. मान्य 
आहे तुम्ही ल्हान वयांत फार मोठा पराक्रम केला, मान्य आहे प्राप्त 
परिस्थितीत तोंड देऊन तुम्ही रयतेचं वाघापसून रक्षण केलंत. 
गावकऱ्यांनी तुमची वाहवा केली, तुम्हाला डोक्यावर घेतलं. म्हणून 
आम्ही नाही शाबासकी देऊ शकत. शंभुराजे तुम्ही विचार नाही 

केलात की जर तुमचं बरंवाईट झालं असतं, उमलत्या वयातच तुम्ही 
कोसळला असता तर रयतेनं आरोपीच्या वेशीवर आम्हालाच उभं 
केल असत. हे श्रीचं राज्य आम्ही उभ करतोय ते कुणासाठी? हे 
कुणी सांभाळायच . तुम्ही फार जवळचं पाहिल युवराज आणि आम्ही 
फार Sd पाहिल हेच तर आमचं चुकलं नाही ना? 

(रागान) येसाजी, रूपाजी युवराजाना घेऊन चला. आम्हाला 
विश्रातीची गरज आहे. आम्हाला एकांत हवाय. आम्हाला एकटं 
वाटत. फार एकट वाटतं. आम्हाला आधार हवाय - कुणाचा तरी 
आधार हवाय. 

(थकिल्ले स्थितींत परत afa gasai) भायल्यान 
'दादा...दादा...' करीत विनायकमामा येता.) 

दादाऽऽऽ दादाऽऽ 

(आपणाक सावरीत) मामा, आज खुशीत. 

दादा, एक दीस तुमकां हांवें म्हणिल्ले याद आसा? 

कितें ? 

की तुमचेच खरें. नट म्हणून जगतलो जाल्या एकोडीच जगपाचें. 
म्हणजे ह्या नाटकाच्या पिशांचे भोग दुसर्‍याक आनी भोगचे न्हय. 

हय, हालींच केन्नातरी म्हणिल्लें gd. 

दादा, तेभरशी हांव उलोवन गेलों. खरें सांगू, तें खरें न्हय. ह्या संसारांत 
जगतलो जाल्यार बायलमनशेचो आधार जायच. एक सांगातीण 
जायच दादा. नाजाल्यार कांयच अर्थ ना जगपांत. 

मामा, रणांगणांतल्यान भिवन पळ काडपी शिपायासारके भित भित 
घराकडेन वचपी तुमी! आज हे अशे अचानक....! 

दादा, धुवेच्या लग्नाचें थारलें. जांवयांक तुमी वळखतले. कुडाळचे 
प्रताप भोसले. 

वा.. वा. मामा. अवघ्या चार दिवसांत प्रताप गड जिंकला. (वेंग 
मारतात) 

ard fend केलां दादा? हांव भिवकुरो सेनापती म्हजे घरब्नो. घरचे 
कशें चलता ह्या भयानच केन्ना विचारलें ना आनी तिणेय आपूण 


9) 


दादा 


मामा 

कशें चलयता तें म्हाका केन्नाच कळूंक दिलेना. पूण घराकडेन गेलो 
तेन्ना A लग्माखातीर म्हणून हाडिल्लीं ताटां, पेले, आयदन-पायदन 
पासून कापडां, शिवण, उशीं चिरयो पळोवन हांव थंयचे थंयच थक्क 
जालो. खीणभर दिसले, हें घर म्हजे जोडीचेर ना, हांगा बापूय म्हणून 
कुस्कुटायेदीय म्हजी गरज ना. भितभीत जायना पूण घरच्यांचे ओडीन 
हांव घराकडेन येतालो तरी कित्याक? हांव कोण तांचो? अशा 
प्रस्नांनी म्हाका रेवाडो घालो. तितल्यान सावित्री म्हऱ्यात आयली. 
म्हणूंक लागली, तुमी आयिल्ले आसतनाच शेटीगेर वचून मणी 
करपाक सांगून येयात. सावित्रीच्या आनी धुवेच्या दोळ्यांत पळयतां 
पळयतां म्हाका म्हज्यांतले उणेपणाची, रीकाम्या हाताची, 
भिजुडपणाची खरपणान जाणीव जाली आनी तांच्या सामकारच 
म्हजे दोळे भरून आयले दादा. हांवे म्हणले, सावित्री, तुवें हें सगळे 
कशें केलां कोणाकडल्यान रीण काडला, fed घाण दवरलां, तें 
हांव विचारचो ना. पूण बापूय म्हणून जो धुवेच्या ळग्नाक हांवे हातभार 
लावूंक जाय आशिल्लो तितली तांक म्हज्यांत ना. एक मणीच न्हय 
मणी गुतपाखातीर सुताचे चार काळे पोड़ हाडपाचीय जोड म्हज्या 
बोल्सांत al.’ कितल्या तेपान सावित्रीन म्हजो हात धरलो, हातांत 
पयशे दिले, म्हणूक लागली, हें सगळें तुमचेंच . तुमी जें कितें दिताले 
तातूतलेंच सांबाळून सांबाळून हें सगळे केलां. तुमच्याच सुराचे पेटयेन 
दिल्ले हें धन. दादा, कंपयो मारून मारून न्हेशिल्ल्या त्या कापडांत 
केन्नाच न्हय आशे Cadel रूप हांवें पळयलें. दादा घरकान्न, सांगातीण 
म्हळ्यार किते तें म्हाका इतल्या वर्सानी त्या दिसा होलमलें. 

मामा, आनंद जालो. खोस जाली. आनंद जालो तुमचे धुवेचें लग्न 
म्हणून आनी खोस जाली तुमच्या आयुश्यांत तुमकां समजून घेवपी 
तुमकां आदार दिवपी कोणतरी तुमचेलागीं आसा म्हणून. मामा, 
आज आमच्या नाटकाचो पन्नासावो प्रयोग. नाटकाचे पयली थंयचो 
रसीकवर्ग म्हजो सत्कार करतले. पांचशे रूपयांची थैली दितले. 
मामा, तातूंतले शंबर रूपये तुमचे धुवेक म्हजो आहेर म्हणून. 

शंबर रूपये ...! 

(मामा दादाच्या पायांक हात लावंक बागवता. दादा ताका घट धरता. 

दारार टक्‌ टक्‌ वाजता. दारात उद्योगपती विश्वासराव जोग, पिराय 

पंचाबनचे आसपास. भारदस्त भेसांत. हातांत रोत.) 

(सरळ भितर येत) भितर येवं काय म्हणून विचारनासतनाच हांव 
आयला. कारण हांव च्या पिवपाक येवना. पायां पडपाक आयलां. 

आनी पाया पडपाक वता थंय भितर येवं काय म्हणून विचारपाची 
गरज नासता. 

पाया पड़पाक? 

हांव उद्योगपती विश्वासराव जोग. सावलीचो बापूय. 

आमी मेळळ्यात हाचेपयलीं. हांव वळखतां तुमकां. 

नाटकाच्या जागरणानी विसर पडू येता म्हणून वळख परत एकदां 
दिल्या. तुमकां पायां पडपाक आयिल्लो हांव. 

विश्वासराव म्हाका Hare! समजना . 

एके चलयेच्या बापायक दुसऱयाल्या घरांत पायां पडपाक वचचेंच 
पडटा. एकतर चली पदरांत घे म्हणून सांगपाक. किंवा चलयेचे 
वाटेक वचूनाका म्हणून सांगपाक. 

बसात. 

(घरभर पळयत) वा! वा! ह्या नाटकी खुर्च्यांचेर, ह्या खाटल्याचेर 
आमचें सावली बसतलें, उठतलें आनी न्हिदतलें सुध्दा. बंगल्यातले 
अस्सलीत मोव उबेच्या गादये खुर्च्याचेर खेळपी सावलीक ही नाटकी 
मोबसाण तोपची तर ना मूं? 

आमचे नाटकवाल्यांचे हें अशेच आसता जोगसायब. कलेच्या मोगान 
पिसावल्लो आसता कलाकार. सुस्त, गिरेस्तकायेचें जगप क्वचीतच 
येता ताच्या वांट्याक. 

हें सगळें खबर आसून लेगीत एके निरागस, भोळेभाबडे चलयेक 
तुमी ह्या पिसावल्ल्या कोडात ओडूक पळेतात? 

तुमचो गैरसमज जाला विश्वासराव. सावलीक समजावपाचो आमी 
आमचे परीन खूब यत्न केला, करतात. 

समजावपाचो यत्न केला म्हणजे कितें केलां? तोंडाची, ,,कत बड़बड़ 

केली आनी दसरेबटेन फाटीवेल्यान हात भोंबडावन घेतलो हाकाच 
तुमी समजावपाचो यत्न म्हणतात? | 
विश्‍वासराव, तिका हजारवेळा समजावन लेगीत तीच परत परत 
हांगा येता. तिका कोण ओडून घेवन येना. 

ओडून भायर तरी काडूं येता काय ना तुमकां? कानशिलात एक 
दिवपा तरी येता काय ना? पूण तें करिनात तुमी. फाट सासपीत 
बसतात. नाका नाका म्हणीत तळटाचेर आयतोच पडिल्लो खीरीचो 
थेंबो चाखीत बसतात तुमी. कसलीं नाटकां करतात ह्या वयांत नटवर्य 
दादाम्हाराज ! 

(तापून) विश्वासराव...! (सावरीत) धुवेच्या असल्या वागण्यान 
बापायक मनस्ताप जाता हैं आमकां कळटा. पूण त्या मनस्तापाक 
लागून एका म्हान नाट्यतपस्वीक तुमी तुमच्या ऑफिसांतल्या 
शिपायासारखे उलयतात हें तुमकां मात कळू नये हाजेंच वायट दिसता. 
नाटकांतले संवाद स्टेजीचेर उलय. हांगा उलयले म्हणून 
म्हजेकडल्यान ताळी मेळची ना. हँ! बापायक जातलो मनस्ताप 
कळटा. फकत भुरण्यांक जल्माक घालीं आनी नाटक घेवन जगार 
हेडत रावलो म्हणून बापूय जायना विनायक. धुवेक वाडयल्या आमी 
बापायच्या कर्तव्यान आनी जपल्या आवयचे मायेन. तिचें एक नाकूट 
सांबाळपाखातीर आमी दिसाक खर्च करतात तितली एका प्रयोगाची 
येणावळ आसची ना तुमची. 

(चिडून) विश्‍वासराव तिचें नाकूट सांबाळपा बदला तिचें मन 
सांबाळिल्ले जाल्यार ती हांगा धांवत येवचीच नाशिल्ली 

तुमी नाटका करतात काय दुसऱयाल्या चलयांची मनां सांबाळटात 
हांगा? तुमकाय चलो आसा. ताचें मन कितलें सांबाळळां तुमी? 
काय फकत चलयांचींच मनां सांबाळटात? (दादा मान सकयल 
घालता) आतां दोळे जमनीवटेन कित्याक गेले? आमी ब्युजीनेसमॅन 
दादा. आनी ब्युजीनेसमॅन हो खंयीय वचचे पयलीं सगळ्यो खामो - 
खुमो जाणून घेवन वता. 

विश्वासराव, हो जाण्टो तुमकां पायां पडटा. विनयता. तुमकां जें 

कितें सांगपाचें आसा, उलोवपाचें आसा, तें आनी केन्नाय उलोवया. 
जाय जाल्यार तुमी सांगश्यात त्या दिसा बंगल्यार येवं आमी. पूण 
आज नाका. आज दादाक त्रास जातलो तुमच्या उलोवण्यान. आज 
आमच्या नाटकाचो पन्नासावो प्रयोग. ताचें दडपण मनाचेर आसाच. 
त्याशिवाय दादानी निमार्ण केल्लो रसीकवर्ग आज तांचो सत्कार 
करतात. 

आनी पांचशे रूपयांची थैलींतल्यान भीकय घालतात. 
विश्वासराव, तुमी आमचो अपमान करपाकच आयल्या हांगा? 
ज्या नाटककाराक कुस्कुटाचोय मान ना तांचो कसलो अपमान? 
तुमी ह्या मामाक तुच्छ लेखात, जाय जाल्यार ह्या दादांक उणाक 
समजयात, पूण कलेचो अपमान करू नाकात. नाटकाक तुच्छ लेखू 
नाकात. 

नायकीणीन नाचाखातीर सजयिल्ली माळी आनी नाटककारानी 
नाटकाखातीर शिगारिल्लो माटव हातूंत कसलोच फरक ना मामा. 
थय येतल्यांच्या मनाची रीजवण करप इतलेंच काम तुमचे. 

मामा, तांका वचूक सांगात. उपकार करून ताणीं हांगसल्ल्यान 
वचचें . 

राव म्हणल्यार तरी हांगा रावपाची इत्सा कोणाक आसा. वचचे 
पयली परतून एकदां सांगता. दादा, तुजे हें म्हातारचळ हांगाच थांबय. 
म्हजे धुवेक म्हजेपासून तोड़पाचो यत्न करून म्हर्जे उरिल्लें आयुश्य 
उबंत करपाचो यत्न जालो जाल्यार नाटक सुरू जावचे पयलीच 
आख्खे कंपनीचो पडदोच सकयल देंवतलो हें लक्षांत दवरात. तुमची 
नाट्यकंपनी पुराय भुयसपाट करपाक म्हाका इल्लोय वेळ लागचोना. 
तुमच्या प्रत्येक नाटकाच्या माटवाम्हऱ्यांत रघुनाथाचोय माटोव 
लागतलो. तुमच्या प्रयोगाच्यो सगळ्यो तिकेटी खपतल्यो, पूण भितर 
एकसुध्दा नाटक पळोवपी आसचोना. म्हजेकडेन खेळ खेळू नाकात. 
(विश्वासराव वता. दादा खीन्न अवस्थेंत) 

दादा हांव जाणा, तुमकां आज खूब मनस्ताप जाला. जमता जाल्यार | 
आयचो प्रयोग रद्द करूया. हे अवस्थेंत तुमी शिवरायाचे भुमिकेत | 
रंग भरूक शकचे ना. तुमचे प्रकृतीचें कारण दिवन प्रयोग फुडे धुकलूं | 
येता. 

मामा, आतामेरेन आमी शिवाजीराजांच्यो भुमिकाच केल्यो. आतां 
Shed आयुश्य तरी शिवाजीराजांसारखे जगपाचो यत्न करूया. 
मामा आमी हाका ताका भिवन भिवन तरी कितले दीस काड़पाचे? 
हो कितें म्हणटलो आनी तो कितें करतलो अशें चिंतपातच सोंपत 
वतात आमी. मामा जितले जितले आमी भितले, तितले तितले 
काळखांत लोंबकळपी विशवासरावासारखे कापसाचे बावले आमकां 
भुतावरीच भिश्टायतले. मामा म्हजो निर्णय थारला. सावलीक तिची 
खर इत्सा आसा जाल्यार एक कलाकार म्हणून दादाच्या घरांत 
आश्रय मेळटलो . 

दादा! चलयेक कोण दोश दिवचो ना. आमकांच बोटां दाखयतले. 
कंपनीची hat काडूंक पळोवप्यांचें आयतेंच फावतलें. ना दादा, हें 
खयतरी आतां थांबूंक जाय. 

सावलीक रगमाचयेची ओड आसा. आमचेविशीं आदराची भावना 
आसा. नास्यकलेच्या मोगान तिका रंगदेवतेचे सेवेंत रंगचेशें दिसता. 
हातूंत सावलीचे कितें चुकता अशें म्हाका तरी दिसना. 

पूण दादा, एके वयावेले चलयेक घरांत दवरून घेवप, सांबाळप 
म्हळ्यार... 

माम, सावली एक वयावेली चली इतलेंच तुमी पळयतात. पूण 
सावली ही एक निकतीच Gem पळोवपी एक कलाकार हें तुमी 
विसरतात. नाट्यकलेची सेवा करपाक आशेल्ल्या एका कलाकाराक 
दुसरो कलाकार जर आदार करिना जाल्यार कलाकाराक हात तरी 
कोणे दिवप? मामा, म्हज्या दोळ्यांसामकार एक भिरांकूळ चित्र 
Sel आसा. एक म्हान नाट्यतपस्वी म्हणून एका म्हाताऱ्याचो हार 
तुरे, deat दिवन व्हडलो सत्कार जाता. सगळें जग त्या 
म्हाताऱ्याकडेन कौतुकान पळेता. त्याचवेळार एक बायल एका व्हडा 

कलानंद 


दादा 


दादा 


रंगयात्रीक 


बंगल्याचे बंदिस्त कुडींत आसरमांडी घालून बसल्या. तिच्या गर्भातलें 
कलेचे एक निर्जीव बाळक मांडयेर घेवन ती त्या म्हाताऱयाकडेन 
पळोवन म्हणटा, “खुनी, खूनी - म्हज्या ह्या बाळकाची हत्या केल्या 
ताणे. म्हाताऱ्याच्या गळ्यांतले हार आवळूक लागतात. हाराचे 
जातात फासांचे दोर. स्वास कोंडटा, ताळो सुकता आनी म्हातारो 
लोंबकळत उरता मर्ण येसर. कलानंदातल्या नटाचो एक खूनी. 
सावलीचे कलेचो दुसरो खुनी. (कलानंद येता) 

चलात मामा. गाडी आयल्या. नाटकाच्यो तिकेटी वरभरांत खलास. 
प्रयोगाचे आयोजक आतांच मेळिल्ले. दादा तुमकां व्हरपाक ते गाडी 
घेवन येतले. मामा चलात. 

चलात मामा, चलात. आतां आनी उशीर नाका. 

(कलानंद, मामा वतात) 

(नटराजाच्या मुखार रावून) नाट्यदेवते, नटराजा तुजे सेवेचे हें व्रत 
हावे स्विकारला. कसलीच अपेक्षा बाळगीनासतना. हांव जाणा देवते, 
तुज्या देवळाचे सोंपणामेरेन पावतलो जाल्यार सुध्दा मदी वाटेर हजार 
आडमेळीं आसात. तोंपपी काटे आसात. खर्शवपी दोंगर आसात. 
विखारी सर्प आसात. तुफानाचे दर्या आसात. खोल, खोल देंगणा 
आनी आपलेच मनीस कशे दिसपी पावला पावलार राकेस आसात. 
वयाची पंचावन्न वर्सा हपतना तातूंतलीं चाळीस वर्सा हांव ही वाट 
चलतां, तुज्या पायांसरी येवपाक. दुखता, खेपता, केन्ना केन्नाय खोल 
घावेय जातात. अचानक कोणतरी बेठेच मनाचेर, काळजाचेर 
तलवारीचे घावे घालता. घायाळ जावन पडतलों आनी ही चलपी 
वाट थयच सोपतली अशें दिसता आसतनाच तूं येवन फूंक मारता. 
तुज्या मायेस्त रसीक हातानी फाट सासपीता. तुज्या अलकारीत 
तुस्त करपी उतरांनी सगळे घावे खिणाभितर भरून येतात आनी 
कितें कोण जाणा, परत तरतरीत जावन तुज्या पायांसरी पावपाचें 
उमळशिकेन वाट माडुपाचें बळगें आंगात येता. हे कलाकृत, हे 
सरस्वते, हे नाट्यदेवते तुका प्रसन्न करूंक आपले पुराय जुवानपणाक 
तोंडाक रंग फासून रसीकांक तृप्त करपी, रसीकांची मनां केळोवपी 
कलाकारांच्या वाट्याक अशी रक्तबंबाळ करपी वाट कित्याक 

मांडल्या? दर एका कलाकारांचे वाटेर हें अशें आंगपांग बोचावपी 
टोकाचे भाले कित्याक किल्लतात? हे म्हजे प्रामाणिकपणाचे सेवेंत 
खरेंच काय हांव चुकला? देवते, म्हजे ह्या नाट्यसाधनेंत खंड पडचो 
न्हय, नसत्यो कटकटी - झगडीं सोडोवपातच वेळ फुकट वचचो 
न्हय म्हणून हांवे दरवेळा खालतेंपण घेतलां. म्हजेर जाल्ले सगळे 
खोटे - नाटे आरोप हांवे 'हय' म्हणून मानून घेतल्यात. देखूनच 
समाजान म्हजेकडेन बोट दाखोवन 'तुजेंच कृत्य हें Tas ताका 
सांबाळूंक जाय' म्हणले तेन्ना तेय मानून घेवन फकत एका दिसाचें 
तें बाळक 'कलानंद' नांव दवरून हांवे ह्या घरांत हाडलें. फकत वीस 
वर्साचो हो दादा निकतोच अभिमन्यूचे भुमिकेत जीव ओतून 
रसीकांच्या काळजामेरेन पाविल्लो. तो दादा अचळय समाजाच्या 
चक्रव्यूहांत सांपडिल्लो. वैशाली, तीस वर्साची गुणेस्त नटी. 
म्हजेपासून दीस गेल्यात म्हणून जो तो म्हजेकडेन नदर जोखतालो. 
भौस, रसीक, कंपनीतले कलाकार, कामगार. हांवे हजारवेळा सांगले 
“हांव गुन्यांवकार न्हय. हांव पापी न्हय. हांव निर्दोश आसा. पूण 
चक्रव्यूहांत सांपडिल्ल्या अभिमन्यूक भायर येवपाची वाटच 
गवसलीना. वैशालीक चलो जालो, आनी वैशालीन दोळे धापले 
सासणाचे. वैशाली आज ना फाल्यां खरें सांगतली, सत उलयतली, 
एकच आशा आशिल्ली. नियतीन आशेचें दार बंद केलें. आनी 
दादा एका दिसाचें बाळक हातांत घेवन चक्रव्यूहांत धांवत सुटलो. 
हेवटेन तेवटेन - तेवटेन हेवटेन. (मोठ्यान) हय हें म्हजेंच बाळक. 
म्हजेपासून दिस ted वैशालीक.' मान्य केलें gid. देवते फकत 
तुजे सेवेखातीर वाट मेकळी जावची म्हणून मान्य केलें. आनी 
श्रीकृष्णाक पाटल्यांत घेवन वचपी वासुदेवाक भर यमुनेच्या हुंवारांत 
वाट फुटची तशी चक्रव्युहांतल्यान भायर येवंक म्हाका वाट मेकळी 
जाली. पूण त्या दिसाच्यान हावे म्हजेखातीर एक वाट कायमची बंद 
करून घेतिल्ली. म्हज्या फुडलें रंगयाळें जिवीताची. बंद! कायमची 
बद! 

(सावली दारांत उबे) 

दादा55 

(गोंदळून) हाँ...! कोण? 

हांव सावली. 

aq... सावली 55! 

दादा म्हाका सगळें कळळां. 

कितें ते ? तुर्वे आयकलें? तूं हांगाच आशिल्ले? 

तुमचो कसलोच गुन्यांव नाशिल्लो. तुमचो कसलोच दोश नाशिल्लो. 
ते फट. गुन्यांव म्हजोच. दोश म्हजोच. हांवच बापूय ताचो. म्हजोच 
तो. म्हज्याच रगताचो. कलानंद ह्या दादांचोच. 

कलानंद तुमचो न्हय अशें बाबान म्हणलें हांगा येवन. दादा हांव चूक 
मागता तुमची. म्हाका सगळें कळळां. तुमचो कसलोच गुन्यांव 
नासतना बाबान हांगा येवन तुमचो अपमान केला. तुमचे कलेचो 
अपमान केला. दोश म्हजो. म्हाकाच लागून तुमकां खूब भोगचें 
Teel. सहन करें पडलां. दादा, अशें पिशावरी हांव केन्नाच वागचेंना . 
हांगा परत केन्नाच येवचेना. म्हज्यांतली रंगभुमीची आवड हांव मारून 
उडयन. नाट्यकलेची अदृश्य किर्णा म्हजे ल्हवेंत ceda रिगूंक पळेतात. 
तांकां हांव अडावन धरीन. म्हजें जिवीत हे माचयेर रंगचे, फुलचें ही 
इत्साच खंयचे तरी रंगम्हालाचे कुडींत हांव बंदिस्त करून दवरीन. 
तुमकां त्रास जावचे न्हय म्हणून कितेंय करीन हांव. पूण तुमी हे 
रंगमाचयेर रंगूक जाय दादा. ही रंगदेवता तुमकां प्रसन्न जावंक जाय 
दादा. तुमी खूब व्हड जाल्ले जाय म्हाका. खूब व्हड. माचयेर उबो 
रावन मळबाक हात तेकोवपी एक व्हड नास्यकलाकार, नरश्रेष्ठ, 
नाट्याचार्य, नटसम्राट दादा. दादा आयच्यान म्हजेखातीर नाटकाच्या 
थेटरांचे दार बंद जालां. पूण जंय आसा थंयच्यान सगळ्यो वणटी 
फोडून, सगळीं आडमेळीं तोडून तुमचे भुमिकेकडेन दोळे लावन 
बसतलें, तुमचे संवाद आसा थंय म्हज्या कानार पडटले. दादा, 
रसीकांच्या राशीनी ताळयांत म्हज्याय ताळयांचो आवाज खंयतरी 
आसतलो. त्या उत्स्फूर्त, कौतुकांच्या शब्दांत म्हजेय मोने शब्द 
आसतले. दादा तुमकां आयकूक येतल्यो म्हज्यो ताळयो? म्हजे मोने 
शब्द? दादा बाबांचेवतीन हांव चूक मागतां तुमची. म्हाका एकदांच 
म्हणात सावू'. एकदांच तुमच्या पायांक हात लावंक दियात. फार्टी 
सरचेना न्हय? 


श्री 


(पायांक हात लायता आनी वचूंक वता. तेन्नाच...) 

साबू... सावू राव. रंगदेवतेखातीर राव. तुका इत्सा आसासर राव. 
(नटराजाकडेन TSA) आई... देवते. . नटराजा होय निर्णय फकत 
तुजेखातीर. फकत तुजेखातीर. 

(सावली परतता. दादाचे आंगावेली पडिल्ली शाल ताच्या आंगार 
घालता. दादा सावलीकडेन पळयता आसतनाच काळोख.) 


दादा 


पयलो अंक सोंपता 

देखाव : पयलो 


(पयल्या अंकाउपरांत तीन ते चार वर्सा उपरांतचो काळ. सावली 
वायल न्हेसून घरांत सान्न मारता. कांय सामानाची नीट वेवस्था 
लायता. भायल्यान गुणा उले मारता.) 


(भायल्यान) ताईऽऽ सावलीताईऽऽ. 

कोण? गुणा रे. यो भितर यो. (गुणा भितर येता) कितें रे? परक्याभशेन 
भायर उबो रावन उले मारता? 

तू निजला आसतलंस असा म्हाका दिसला. 

ना रे, feeds केन्ना? रातीं नाटक सोंपतासर तीन जालीं. सगळें 
जाग्यार घालून हांगा पावतासर स जाली. न्हालं आनी याद जाता 
तसो रातीच्या प्रयोगाचो हिशेब बरोवन दवरलो. एकदां न्हिदल्यार 
बेगीन उठप जावचेना. म्हणटासर दादा येतले. आतां रांदून जेवूनच 
न्हिदतां मातशें. 

दादा येतलो आतां हयसर? ना येवचो दादा. तो भायलेभायर 
सावंतवाडेच्या प्रयोगाक जातलो. 

तुका कशें कळ्ळें? 


: रात्रीच सांगला तेनी म्हाका. 


तुका सांगले? 
होय. आज सकाळी सुध्दा तेनीच उठयला माका. म्हणूंक लागलो 

घराकडेन जावन FASS जाल्यार बेगीन जावन ये. वांगडाच या 
स्टेज घेवन सावंतवाडीक . 

दादा तुका सांगता. सगळ्यांकडेन उलयता. पूण ज्याका सांगूक 
जाय ते सावलीक मात कांयच सांगिनात. हांव इतलें तांचेखातीर 
करतां. खंयच चुकचें न्हय, खंयच वायट दिससारखें म्हजेकडल्यान 
घडचें न्हय म्हणून जाता तितली जतनाय घेतां. मागीर म्हाकाच 
परक्यावरी ही वागणूक कित्याक? जें तुका सांगळे तें म्हाका कित्याक 
सांगलेना दादान? हांव जाणा गुणा, दादाचे रंगमाचयेर हांव एक 
अडेची झालर कशी येवन लागलां. 

छा! असा न्हय ता. असा म्हणप बरोबर नाय. 

म्हज्या कामाचेर कंपनीतलीं मनशां खूश ना गुणा? फाटल्या तीन 
qafa म्हर्जे पावल पडपाक खंयीय चुकलां जाल्यार सांगात म्हाका. 
छा. कंपनीचे सगळ्यांक तुजा कौतुक दिसता ताई. कलानदान 
कंपनीक फाट केली आनी दादा आतां एकटोच खंचा खचा म्हणून 
सांबाळतोलो, असा दिसतानाच अनुभवी माणसासारखे तू सगळाच 
सांबाळून घेतलां. खरां सांगू ताई, जेव्हा कलानंद वेवस्था बघी तेव्हा 
खून फावटीं आमच्यांतले एक दोग जाण उपाशीच उरताले. कोण 
जेवलो कोण जेवंक नाय हेचा तेका पडूंकच नाय व्हतां. स्टेजीवेल्या 
कलाकारांची निजाची वेवस्था जाली म्हणजे जालां. आमचे सारखे 
पड़द्याफाटल्या कलाकाराक आंग टेकोवंक जागो व्हयो ह्या तेका 
मायतच नाय व्हता. मगे तर्फो ह्योच आमच्यो खाटी आनी पडदे हीं 
आमची पांगरूणां आसतालीं. (सावली खंयतरी पळेत बग्गी. गुणा 
विशय बदलीत) एकदां मजाच जाली ताई. असाच फांतोडेर पांचांक 
नाटक सोंपलां. सगळे निजले. कडक थंडी. मेळटा तें पांगरून आमीय 
निजले. दुसरेदीस उठता करतासर दनपार जाली. आणि स्टेज घेवन 
दोडामार्गाक जावचा व्हतां. थंय नाटकाचो प्रयोग व्हतो. ट्रक आयलो. 
सामान भरपी आयले, सगळे आयले, पण दादीचो पत्तोच ना. 
कोण दादी म्हणुन? 

दादी म्हणून तेव्हा एक स्टेज लावपी व्हतो. भयंकर हुशार. आमी 

तेवा तेच्या हातासकयल. दादी व्हतो सगळोच देडफूट. मुर्ती ल्हान 

पूण काम महान. तर दादीचो पत्तोच नाय. उशीर जालो म्हणून आमी 

शेवटाक बेगीनाबेगीना मेळता तसा सामान ट्रकांत भरलां. गादयो, 

उशी, SIS धडाधड उडयले ट्रकांत. आमी गेले दोड़ामार्गाक स्टेज 

घेबन. दोडामार्गाक ट्रक खाली करून आमी दादीची वाट बघत 

बसले. दादीक सोदूंक दादीच्या घराकडेन धाडलेलो मनीस 

दोडामार्गाक परत पावलो. तेणी सांगले की दादी घराकडेन पोचूंकच 

नाय. आमचेर आकांत. स्टेज लावंक कोणाकर येता? कशीतरी 

लायली जाल्यार दादाक चलना नाय. शेवटी जमता तशी लायली. 

स्टेजीतले सामान मांडले. दरबारी आसना, लोडां, उशी आणि 

बाकड्याचे घालूंक दी रे ती कबळून थेयलेली गादी म्हणान हात 
घातलय तर तीतूंत भितर दादी. उठलो आनी म्हणटा, 'कसलो 
कुडकुडो रे रात्री?' ताई तूं हसतय. पण त्या दिवशी दादाक कळलां 
तेवा दादान जा रूद्राचा रूप धारण केल्लां तां आमी कोणच विसरूक 
शकचो नाय. त्या दिवशी पयलेच फावर्टी दादाच्या हाताचीं पांचय 
बोटां कलानंदाच्या कानसुलाचेर उठली. 

(कांयवेळ वग्गी) गुणा, तुज्या खबच्यांनी हांव हांगाच उरतलें. तूं 
आयिल्लोच आसा. राव मातसो. दादाक जेवणाचो डबो करून 
दितां. 

म्हाका उशीर जातलो. दादाक बेगीन येतंय म्हणून सांगून आयलय. 

अकराची गाडी जर मेळळी नाय तर धांदल जातली. 

हांवे छोटूकडेन पयशे दिल्यात. कितें कितें व्हरपाचें ते ताका रातींच 
सांगून दवरलां. हांव आनी मामा दनपरां दोनाक भायर सरून रातचीं 
णव म्हळ्यार पावतलीं सावंतवाडीक. बरे करून वचात. 

तूं हुस्का करू नको. 

बेगसाच जेवून-खावून घेयात. थंय मागीर कांय Hood ना रातचें. 

उपाशी रावू नाकात. 

तूं आसतना आमी उपाशी! 

(गुणा वचपाक वता. दाराकडेन पावतनाच सावली ताका परत साद 

घालता.) 

आनी गुणा...! 

काय55५ 

ट्रकांत सामान भरतना गादयो सारख्यो सोडून पळय. 

(गुणा हांसत वता. सावली पुरो जावन खुर्चेर दोळे धापून बसता. 
मामा न्हावून खोमीस चडयत भायर येता. नाट्यगीत गुणगुणत केस 
वळयता. नटराजांक पायां पडटा.) 

(सावलीचेर नदर वतगीर) कितलें कश्टता? कितलें खर्शेता? 
न्हिदल्यार न्हिदलें. जेवल्या जेवलें. रंगदेवतेखातीर इतले खर कश्ट 
उप्रासपी हांवे तरी अजून केन्नाच पळोवक ना. 

(एकदम जाग येता) मामा, न्हाले तुमी? बशिल्लेकडेन केन्नाच दोळो 
लागलो. 

सावली, न्हीद तूं न्हीद. भितर वचून थोडोवेळ आड पड. फांतोडेचेर 
आयले तेन्नाय तूं न्हिदळेंना. कितें तरी बरयत रावले. 

इल्ले शीत-कडी करतां. मागीर आड पडटा. 

मागीर केन्ना? दोन वरांचेर भायर सरूक जाय. म्हणटासर दादा. 
येवपाचो जालो. 

दादा येवचेना. 

ना येवचो ? 

ना. तुमी न्हाताले तेन्ना गुणा येवन गेलो. एका स्टेज लावपी मनशाक 
दादा सगळे सांगतात. पूण ज्यांचे खातीर हांव धडपडटां ते सावलीक 
मात कायच सांगनात. 

तशे न्हय सावले. 

दादा येतले म्हणून जेवण करून हांव हांगा वाट पळयत नसतां, 
दोळ्यावेली न्हीद कुशीक सारून, हाजोय दादानी विचार करप ना 
मामा? 

कंपनीची सगळी वेवस्था हिशेब तूंच सांबाळटा म्हण्टगीर कोण खंय 
वतलो, कोण भायलेभायर थेटराकडेन येतलो, कोण येवचोना हें दर 
एकल्यान तुका सांगूकच जाय. 

कलानंदाकडेनय अशेच वागताले दादा? 

ना. दादा तशे कडक शिस्तीचे. पूण तुजे बाबतींत seo चडच कडक 
रावतात सावले. म्हाकाय जाणवला तें. 

कित्याक मामा? कित्याक? म्हजेकडेन सारखें उलोवप ना. कितेंय 
विचारल्यार 'हय' आनी “aT हाचेशिवाय एखाद दुसरो शब्दय दिवप 
ना. हांव जाणा. हांव हांगा येतपासून तुमकां सगळ्यांकच खूप 
अडचणीचे जालां. म्हजो बाबा म्हजेवेलो राग कितें ना कितें निमित्त 
करून दादांचेर काडटा. कपनी बंद पडची म्हणून ना ना यत्न करता. 
रघुनाथाच्या हाताक धरून ताका आमचे आड खुबळावन घालता 
आनी जे सावलीक लागून हें सगळें घडटा ती सावली मात 
हागसल्ल्यान भायर सरून वचना. हांवे वचूंक जाय मामा. हावे तोंड 
घेवन वचूंक जाय हांगसल्ल्यान. 

शी! शी! अशें न्हय साबू. दादाच्या वागण्याचो असो विपरीत अर्थ 
लाबं नाका. ज्या दिसा तुका ह्या घरांत रावपाक दादान संमती दिली 
त्या दिसाच फुडें कितें घडपाचें आसा आनी कितलें सोंसपाचें आसा 
तेय दादाक खबर आसा. मनाची सगळी तयारी करूनच दादान तुका 
आश्रय दिला. दादांचें विचित्र आनी कठोर वागणे तुका थोडें त्रासाचें 
जाता आसत सावले, पूण तुज्याच बच्याचें आसा हेय सत्य. 
म्हज्या बच्याचें? ह्या असल्या बागण्यान म्हजो घुस्मटमार जाता 
भितरले भितर. एकवेळ थापट सुद्दा मारल्यार बरें. मार सोसू येता. 
थोड्या वेळान थापटाची दूख थांबता. पूण असो मको मार! मनाक 
लागता. आनी मनाची दूख थांबून थांबना मामा. £?! ? अशें 
मोनेपण, म्हजेपासून पयस रावप म्हाका त्रासाचे जाता. 

सूर्य धतरेपासून खूप पयस रावता. कित्याक खबर आसा? कारण. 
धर्तरी जगची ही ताची इत्सा आसा... 

(तिडकल्ले सावलीच्या तोंडावेले भाव बदलतात. मामा ताचेकडेन 
पळेत मुमुरख्यांनी हांसता.) हांव तिठ्यार वचून रोखडोच येता. तू 
न्हीद काड. परत आज रातचें जागरण आसाच मागीर. (मामा भायर 
वता.) 

(आपलेच भरशी खंय तरी पळेत) सूर्य खूप पयस रावता कारण 
धर्तरी जगची ही ताची इत्सा आसा. सूर्य... खूप पयस... रावता 
कारण सावली जगची... 

(सावली एकदम हासूंक लागता.) 

(विश्‍वासराव ल्हानसोच डबो आशिल्ली पिशवी हातांत धरून येता. 
सावली आंड करून तांचेकडेन पळेत उरता.) 

बाबा 55! 

कोण बाबा? कोणाचो बाबा? 

दादा ना घरांत. कोणच ना. 

म्हणूनच तर आयलां. 

येयात. भितर तरी येयात. (विश्‍वासराव भितर येता.) च्या करतां. 
च्या घेना हांव. 

इतले रागार हे सावूचेर? थोडीशी घेयात. नाजाल्यार म्हाका वायट 
दिसतलें बाबा. | 

(बसता. पिशवी थंयच स्टूलार दवरता.) ह्यावेळार हांव च्या घेना.' 
दूद घेतां. बदाम-पिस्ता घालून. विसरले? बरोबर दनपारच्या अकरांक 
चांदिच्या पेल्यांत दूद घेवन येवपी test सावू तें तूंच न्हय? 

बाबा 55 ! 

तीन वर्सा वाट पळयलीं तुजी. तूं परत येतलें म्हणून. तीन वर्सा! 
आतांच तुका हांव व्हरूंक येवूंना. पूण जाणा जावन घेवंक जाय 
म्हाका की अजूनय तुका घरा परतुचेशें दिसना? अजूनय तें नाटकाचे 
पिशें तुजे तकळेंतल्यान गळूना? पोटांत खर जाळ आनी कुडीक खर 
कश्टांचे उपद्व्याप भोगून सुद्दा अजूनय तुका सत कितें तें होलमूंक 
ना? कोणाक भाळून तूं रावलां हांगा? अशें कितें आसा हांगा जें 
तुका हांगसल्ल्यान भायर सरूक दिना? कोणाच्या चेंपणान तूं चिडला 
हागा? 
ना बाबा. म्हजेर कोणाचेंच चेंपण ना. कोणेंच म्हाका हांगा ओडून 
हाडूक ना. हांव म्हजे इत्सेन आयलां हांगा. हांव सुखी आसा हांगा. 
सूख! तू सुखी आसा. अशा ह्या रिकाम्या घरांत कितें आसा म्हणून 

तू सुखी आसा. आनी म्हजे sites सुखवास्तूत किते ना म्हणून तूं 
रिते उरता? FEST काळजाक हुलपावप हेंच तुजें सूख? 

अशें उलोवं नाकात बाबा. | 
ल्हानपणापासून तुजी जबाबदारी म्हजेर पडली. दुदाचो बोम 
म्हजेकडल्यानच घेवचो तुवे. वरांचीं बरां पायांर पांय घालून घोळयत 
रावचे हावे तूं न्हिदसर. तुजे ते नाजूक दोळे आनी माणकुलीं पावलां 
पळयतां पळयतां तुज्या आवयच्या मरणान खचिल्लो हांव परत उबो 
Taal. तुज्यो आवडी-निवडी, तुज्यो इश्ट-इश्टीणी, तुका खुशी 
मेळपाक तुका किते जाय तें तुज्या पायांसरी रकयले हावे. तुजेखातीर 
बंगलो, तुजेखातीर गाडी, तुजेखातीर फुलांची बाग, तुजेखातीर 
झोपाळो . अजूनय तुजे Hels दार उकतेंच आसा, तूं हांगा येतपासून . 
आंगावेले अळंकार आरमारींत दवरून उकती उडयिल्ली आरमार 
तशीच आसा. जेन्ना जेन्ना हांव तुजे कुड़ीच्या दारा tesa पावतां 
तेन्ना तेन्ना ते उकते आरमारींतल्यान तुजे हरतरांचे कपड़े, तुजीं 
कांकणां, तुजीं मोतयां-माणकां म्हाका तुज्याच नाजूक दोळ्यांनी 
पळयतात. अजूनय तुजे बाज्जेचेर आंगावेल्यान कडेक सारिल्ली 
त्या दिसाची चादर अर्दी बाज्जेर आनी अर्दी जमनीर अशे अवस्थेत 
वाट पळयता तुजी परतुपाची. गुलाबजामून खूब आवडिचे तुजे. 
गुलाबजामून म्हणिनाफुडें न्हिदेंतल्यान सुद्दा जागें जावपी तू. खाला? 
खाला हांगा आयिल्ल्याक Heal तरी? 

तुमी दिल्ली माया हांव विसरूक शकना बाबा. हांव येतले. परत 
येतलें. तुमचेसरी. 

(उठता) केन्ना? केन्ना येतलें? 

म्हर्जे नाट्यकलेचें शिक्षण पुराय करून. 

नाट्यकलेचें शिक्षण पुराय जातलें तेन्ना तूं सावली म्हणून उरचेंना . 
एक नटी म्हणून जगतले. एक नटी. हांगा थंय वचून तोंडाक रंग 
फासून नाचपी आनी नाचोवपी. आजच तुजेविशीं भायर कितें कितें 
उलयतात तें आयकूना तुवें. हांव आयकतां तें मुकाट्यांनी. 

नटी एक कलाकार आसता बाबा. पूण तिच्यांतले कलेची तोखणाय 

करचेपरस तिच्यांतली बायलमनीसच दादल्यांचे नदरेक चड भरता. 
हो दोश नट्येचो न्हय. पळयतल्यांचे नदरेचो दोश तो. तुमी म्हजेर 
विश्वास दवरात बाबा. लोकांची म्हाका पर्वा ना. 

म्हाका तुजेलागीं ह्या विशयाचेर चड भासाभास करपाची ना. 
समाजाचे नदरेन नटी ती नटीच. आनी तिका कोणच बरो मनीस 
आपणावचो ना. तुजें हेंच वय चार हात करपाचें. तुजें लग्न - तुजो 
जोडीदार - तुजें घर - तुजें भुरगेंबाळ. हें सूख सावली. हेंच खरें 
सूख. पयर तुजी मैत्रीण शरयू मेळिल्लें. 

शरयू मेळिल्ले? खंय? म्हाका मेळपाक आयिल्ले? 

पयर लान आशिल्ले ताचें. हांव teal. सावली खंय', सावली 
कित्याक आयलेंना' , 'कित्याक हाडलेंना' - हजार प्रश्‍न. म्हजेकडेन 
मात एकाय प्रस्नाची जाप नासली. येदो व्हडलो रूप्याचो करण 
आहेर दिलो हांवे. पूण ताका जाय आशिल्ली एक येदेशी जाप दिवंक 
शकलोना हांव. (रागान) वचत थय ही अशी मानहानी, मनस्ताप 
सोसचो पडटा म्हाका ह्या नाटकाक लागून. श्रावणबाळाचे हत्येक 
लागून ताच्या आवयबापायन प्राणत्याग केलो. हांवय तडफडटा. 
पूण हांव प्राण सोड़चो ना. हांव म्हाका भोगयिल्लें हे अपमानीत 
जिणेचें मोल कळतरासयत वसूल करतलों नटश्रैष्ठ दादांकडल्यान. 
ताची ही नास्यकंपनी मुळासकट आड घालतलों हांव. 

बाबा, तुमी म्हाका ख्यास्त दियात. दादांक पिडापीड करू नाकात. 
ताणी म्हाका आडोव ना. हांव आतां सुद्दा वचूक शकतां 
हांगसल्ल्यान. तांच्या मार्गार तुमी बेठीच आडमेळीं हाडटात बाबा. 
तूं अजूनय भुरगें आसा. तुज्या भुरगेपणाचोच फायदो घेतला ताणी. 
तूं शिरकून उरला तांच्या नाटकी अभिनयाच्या जाळ्यांत. 

तशें कांयच ना बाबा. 

बस्स! जें समजुपाक जाय तें हांव नरेभाशेन समजलां. तुका हांव 
आपोवचोना आनी म्हाका ताकद आसून लेगीत बळयां तुका ओडूनय 
व्हरचोना. आतां छी थू जाल्लीच आसा. प्रतीश्टा, मानपान सगळें 
झडून गेल्लेंच आसा. म्हजो श्रावणबाळ आतां मरून गेला. ताची 

हत्या केल्या ह्या नाटकवाल्यांनी. हांव स्राप दिन तांका. हांव तळतळाट 
भोगेन तांका. हांव गोबोर करीन तांचे नाट्यकंपनीचो. 

(पिशवी घेवन सडसडीत चलूंक लागता. थांबता. सावलीकडेन 
पळयता. परत येवन पिशवी दवरता.) 

(वता. सावली तांचे फाटोफाट दारामेरेन वचून खीन्न जावन परतता. 
पिशवे म्हर्‍यांत वता. Sal काडटा. उगडटा.) 

गुलाबजामून! बाबा, हे तुमचे सावलेखातीर गुलाबजामून घेवन 
आयले? हांव जाणा बाबा, तुमच्या मनांत इल्लोय राग ना हे 
सावलीचेर. पणसाभशेन तुमी. वेल्यान तोपपी कांटे पूण भितर तितलेंच 
गोड काळीज. तितलेच मायेस्त तुमी. म्हाका लागून तुमची जाल्ली 
अवस्था, तुमकां भोगपी एकोडीपण पळोवन म्हर्जेय काळीज तुटता 
बाबा. म्हाका येन दिसता घरा. खरेंच येन दिसता. हांव येतां बाबा. 
आतांच येतां. ह्या खिणाक तुमचेसरी येतां. म्हाकाय आतां हांगा 
रावपाचें ना. ज्या दादांक लागून हांव हांगा आयले त्या दादानी म्हाका 
पयसच दवरले. म्हाका कोणच समजून घेना. दादांची सेवा करतां 
करतां माचयेर चडपाची उमेद आशिल्ली म्हाका. पूण भुमिका 
दिवपाचें सोडाच, सादया दोन उतरांनी म्हज्या कश्टाची, म्हजे सेवेची 
तोखणाय लेगीत करप ना? कंपनीक कितें जाय नाका म्हणून हांव 
जीव मारून धडपडटना म्हाका एक न्हेसण जाय हाजीय कोणे दखल 
घेवप ना? हांव कोण? कोणच न्हय? काय निर्जीव तर्फा, तलवारी, 
कपडे, पडदे तातूंतलेंच एक सावली? 

शरयू, म्हजी मैत्रीण. शरयुचें लग्न जालें. सवायशीण बायल जाली. 
तागेर येतें कुकुले बाळक. शरयु आवय जातले. आनी हांव! हांव 
कोण जातले? कोण जातले हांव? म्हाका नाट्यअभिनेत्री जावपाचें 
आशिल्ले बाबा. पूण हांव निर्जीव सावलीच उरलें. हांव येतलें बाबा. 
rest घर, म्हजी बाग, म्हजो झोपाळो, म्हजी उक्ती -पडिल्ली 
कपड्यांची आरमार. सगळ्या-सगळ्यांखातीर हांव येते बाबा. 
हांव येतलें, आतांच येतलें. हांव धांवत Ade तुमचे वेगेंत. 

(धांवत भितर वता. रागान पावलां मारीत दादा घरांत येता. फाटोफाट्‌ 

मामा येता. दादा अस्वस्थ जावन पासयो मारता.) 
दादा, दादा कितें घडलां तें तरी सांग. 

केन्नाच येवजूंक ना अशें घडलां मामा. 

किते जाला? ‘ 
आयचो प्रयोग जावचेलोना: बस्स! सहनशक्तीच सोंपल्या मामा. 
नाका, नाटकच नाका MGS. | 
प्रयोग जावचेलोना? कित्याक? | 
नाटकांत पुतळाची भुमिका करपी शंकुतलान हाजेफुडें आपूण भुमिका 
करचीना म्हणून सांगून धाडलां. आतां ऐन वगतार. 

राती सुद्दा ताणी मेकळेपणान भुमिका केल्या. आनी आतांच अशे 
कितें जाले? अशें तांच्यानी करू नज. हांव वचून येता तांच्या घरा. 

ती ना येवची. रघुनाथाच्या हायसाक फारावल्या ती. 

हांव शंकुतलाबाईक समजायतां. तिका परत हाडपाचें म्हजेर पावलें. 
तुमी शांत जायात दादा. 

नाका. हांव तिच्या घरा वचूनच हांगा आयला. 

कितें? तिच्या घरा खुद्द तुमी गेले दादा? 

आनी हुंबर्‍्यारच उबो रावन अपमानाची उतरा घेवन परतलां थंयच्यान 
विश्‍वासराव आनी रघुनाथ खेळटा हीं नाटकां. कसले बुरशे खेळ 
खेळटात हे? शी55! 

आमी कंपनी बंद करची म्हणून हजार तरांनी आमचेर चेपण हाडले. 
आमी सोंसलें, नाटक चलता चलता फातर शेंवटिले, आमी सहन 
केळे. कलानंदाक TAIRA नादाक लावन आमचेपासून तोडलो 
तेय सहन केलें आमी. भामट्यांक, गुंडांक हाताक धरून आमचे 
स्टेजीक उजो घालो, पडदे जाळळे, TH, कपडेलत्यांचो गोबोर 
जालो. तरी तो गोबोर नाट्यदेवतेची विभूती म्हणून कपलाक लावन 
दादा परत उबो रावलो रंगमाचयेर. तुमच्या आदारान सहन-सहन- 
सहन केले आमी रंगदेवतेखातीर. पूण आज! आमचेच कंपनीत 
नाट्यकलेची श्रीगणेशा चीरपी, आमचेच कंपनीत लहानाची व्हड 
जाली, नावारूपाक आयली ते शंकुतलेन ऐन वगतार घात मारचो? 

आनी घराकडेन गेल्यार वायट उतरांची थूकी ह्या दादाच्या तोंडार 
मारची? मामा, हें कशें सहन करप आमी? नाटकाची वाट पळेत 
ताटकळपी रसीकाक कशें तोंड दाखोवप आमी? 

(सावली बॅग घेवन भायर येता.) 

(दादा मामाकडेन पळेत भीत भीत) मामा, हांव वतां. 

खय? खंय बता? 

हांव घरा वतां. 

कोणाल्या? 

म्हज्या. 

आंऽऽ! तुज्या घरा? वतां! अशें अचानक! आजच! म्हाका परत 
एकदां सारके सांग. म्हजे तकलेंत कांयच वचना. तूं खंय वतां? 
हांव घरा वतांमामा. [| 

आज हें अशें कितें घडटा. तूं कित्याक वता? 

दादा, हांव आयिल्लें तशेंच घरा वतां. तुमी जाय तेन्ना वच म्हणिल्लें. 
आज वता. 

वच. 

म्हजेर रागार जावं नाकात. म्हाकाय राग ना कोणाचो. म्हाका माफ 
करात दादा. खूब सोसलां तुमी म्हजेखातीर. येतां हांव. (बता. 
दाराकडेन पावपाक...) 

सावलीऽऽ 

(सावली बॅग दारांतच दवरून'परत भितर येता.) 

frd दादा? 

हे नाट्यदेवतेच्या राजांगणात खूब राबलां तूं. फाटलीं तीन चार वर्सा 
faved वाबुरलां तूं. दिशिल्लें हांगसल्लो हुलोप बादिनाफुडे अवघ्या 
म्हयनेभितर तूं घरा पळटले. आपूण जावन! पूण तूं रावले. तीन 
वर्सा. नाट्यकलेची उपासना करीत, dived रावले. आज तू वता. 
तुका राव म्हणून हांव ANH शकना. वच तूं. बरें करून वच. 
(सावली वता.) 

सावू, तूं खरेंच वता? आज शकुंतलाबाईय कपनी सोडून गेली. घराचें 

पाखेंच उडून वचचें आनी उब्यो राविल्ल्यो वणटीय कोसळच्यो 
तशें ह्या घरांतले अशें नाटकच घडायचं करून आज कोंसळटा. | 


ताका कोणे सांवरप? | 
सावली : शकुतलाबाईन कंपनी सोडली? कित्याक? अशें अचानक! 
दादा : आज पयलेच खेप teen रसीकाक रिकाम्या पानावेल्यान उठचें | 


पडटले. हांव कफल्लक जालां आज. हांव हरलों मामा. हांव हरलों . 

सावली : दादा, तुमी कफल्लक जावंक फावना. तुमी केन्नाच हरूक शकना. 
तुमचो रसीक रीकाम्या पानावेल्यान उठून वचूंक शकना. दादा, दादा 
तुमच्या दोळ्यांत दुकां म्हज्यान पळोवंक जावंचीना. तुमी, तुमी 
हुकूम दियात दादा. तुमची मान्यताय आसल्यार हांव करीन पुतळा. 

दादा : तू? तू माचयेर deen? विश्वासरावाची धूव माचयेर! तें शक्‍य ना 
सावली. तें शक्‍य ना. खूब सोसचें पडटले. खूब ss! 

सावली : सोशीन. हे रंगभूमीखातीर कितलेंय सोंशीन. पूण म्हाका माचयेर 
चडपाची एकच संद दियात दादा. तुमच्या रसीकांक पोटभर वाडीन 
हांव. 

दादा : तेंशक्यना. 

सावली : शक्य आसा दादा. फकत तुमचो आशिर्वाद जाय दादा. (पायांकडेन 
दीमी मारून) ना म्हणू नाकात दादा. ना म्हणू नाकात. एकदांच, 
एकदाच हय म्हणात दादा. 

दादा : (सावलीच्या भूजांक धरून उठयत ताच्या दोळ्यांत पळेत रावता) 
मामा, सावंतवाडीच्या प्रयोगाक वचपाची तयारी करात. 
(सावली खोशेन धावन दारांत दवरिल्ले बॅगेकडेन वचून बॅग हातांत 
घेवन भायलेवटेन पळेत.) 

सावली : बाबा, बाबा, हांव येवंक शकना. हांव येवंक शकना बाबा. 


(काळोख) 


40 | रंगयात्रीक 





अध्यक्ष 


रंगयात्रीक 


देखाव : दुसरो 


(सावलीच्या सत्कारानिमतान भाषण करपी नाट्यअकादमीच्या 
अध्यक्षांचो फकत तोंडावळो दिश्टी पडटा. बाकी माची काळखांत.) 


(भाषणाच्या सुरांत) रसीकमित्रांनो, हांव हांगा उलोवपाक उबो रावलां 
तो फकत नाट्यअकादमीचो अध्यक्ष म्हणून न्हय तर दादांचो एक 
इश्ट, तांच्या नाटकांचो एक रसीकमोगी आनी तांची बरीचशी जीण 
लागींच्यान पारखिल्लो एक साक्षीदार. ज्या वगतार नाटक म्हळ्यार 
कमीपणाचो, तुच्छतायेचो प्रकार अशे समजताले, तोंडाक रंग लावन 
घेवप्याची टवाळी मारताले आनी नाटक करून घरच्यांचे सोडाच, 
पूण स्वताचें लेगीत पोट भरप जमनासलें, अश्या वेळार नाटकाच्या 
ध्यासान, नाट्यपिसो जावन एक ल्हान पिरायेचो भुरगो नाट्यकंपनी 
फाटल्यान पळून वचूंक शकता? शकता जाल्यार कित्याक? दादांचे 
आजमेरेनचे जीणेकडेन पळयतगीर ह्या प्रश्‍नाची जाप म्हाका सोदून 
सापडना. 

दादांनी आजमेरेन आमकां कितलीशींच नाटकां दिलीं. संगीत, 
पौराणिक, इतिहासीक, काल्पनीक! हरतरांच्यो भुमिका ताणी 
गाजयल्यो. तांची शिवरायाची भुमिका कोणच विसरूक शकना. 
(ताळयो) दादा, तुमी रसीकांक खूब दिलें. तुमचे तालमीत तुमी नवे 
कलाकार घडयले. नट म्हणून कितल्याश्याच जाणांक रसीकांमुकार 
हाडले. आज दादानी आमकां एक अप्रतिम अशे रत्न दिलां. 
नाट्यभिनेत्रीच्या रूपान. ती म्हळ्यार आयची सत्कारमूर्ती. गुणेस्त 
अभिनेत्री सावली . (ताळयो) 

आज नाट्यअकादमी तिचो सत्कार करता. फाटल्या धा वर्सात तिणे 
आपल्या अभिनयान रसीकाच्या काळजांत सुवात मेळयल्या. तिची 


4] 


सावली 


पयलीच भुमिका पुतळा. सावंतवाडीचे माचयेर उबी केली आनी 
ते राती आसनार बशिल्लो प्रत्येक रसीक बशिल्लो थयच पुतळो जालो. 
ताच्या उपरांत फाटल्या धा वर्सांत तिणे कितल्योश्योच भुमिका 
रंगयल्यो. तिची खंयची भुमिका उत्कृश्ट हें थारावप कठीण. संगीत 
शारदांतली शारदा, मृच्छकटीकांतली वसंतसेना, सौभद्रांतली 
रूक्मिणी काय एकचप्यालांतली सिंधू. ..! | 

_ आज जो तिचो नाट्यअभिनय आमी पळेतात ताचेफाटल्यान 
तिणे घेतिल्ले कश्ट आसात. साधना आसा. त्याग आसा. दादाबेली 


` निश्टा आसा. घरचो विरोध, सोयरे -इश्ट इश्टीणीनी तोडिल्लीं नातीं, 


भौसाची बकच्छायेचीं उतरां, पोटांतली भूक, मनांतलें दूख सोसीत 
तिणे नाट्यदेवतेक प्रसन्न करून घेतल्या हातूंत दुबाव ना. (ताळयो) 
रसीकमित्रांनो , भाषण सोपोवचे पयलीं म्हजी एक खंत हांव 
तुमचेमुखार मांडटा. जे दादा-सावलीसारके कलाकार आमच्या 
मनाची रीजवण करतात, आमकां नाट्यदेवतेचें दर्शन घडयतात, जे 
कलाकार सतत आपले कलेन दुसर्‍यांक सूख दितात, त्या 
कलाकारांच्या नशिबांत मात सीतेचोच वनवास कित्याक? द्रौपदीचे 
वस्त्रहरण आनी सिंधुचीच कश्टी जीण कित्याक? राजाचो मुकूट 
माथ्यार आसूनय जीणेचे अखेरेक आपल्याच पुताखातीर तळमळपी, 
एकोडेपणाची खंत भोगीत मरण वेंगावपी शिवरायांचे मर्ण कित्याक ? 
हेच प्रश्‍न हांवे दादाक विचारले तेन्ना सहजतायेन दादांनी म्हटले, 
“शेतांत पीक येवचें म्हणून मानेवेलें जूं ओडपी बैलांच्या फाटीर सतत 
चाबकाचे फटकोर कित्याक आनी म्हातारपणात त्याच बैलांक व्हरून 
कतलखान्यांत कापप कित्याक? सतत कश्ट करपी बैलांचे नशिबांत 
मात मनशाच्या आंगाखादांर लोळपाचें सूख कित्याक? हाकाच तर 
नाटक म्हणटात. हाकाच्‌ नाटक म्हणटात.' 

(काळोख जाता. परत उजवाड जाता तेन्ना सावली हातात हार, 
शाल घेवन घरांत भितर सरता. फाटोफाट कांय वेळान मामा येता.) 
(नटराजा म्हऱ्यांत वचून) हे नाट्यदेवते, हे महामाये, फाटलीं धा 
वर्सा केल्ले तुजे सेवेचें, दादाचे साधनेचें हें फळ. हातूंत म्हजें अशें 

कांयच ना. हें सगळें तांचें, ज्याणी म्हजेखातीर खूब सोसलां. 
(येता.) सावले 55 ASS 

मामा, नमस्कार करतां मामा. (पायांक हात लायता) 

सावले, धन्य जालों हांव आज. तुजो सत्कार दोळे भरून पळयलो 
आनी जीव धादोस जालो. 

मामा, हो म्हजो सत्कार न्हय. हो आमचे नाट्यकंपनीचो भौमान. हो 
दादांचो सत्कार. हो तुमचे सारखेले निश्टावान, नाट्यदेवतेचे सेवेत 
तनमन ओतून राबतल्यांचो सत्कार मामा. 

(हातांतलो फुलांचो हार मामाच्या गळ्यांत घालता.) 

हें कितें सावू! (हार काडूंक पळेता.) 

आसू दी मामा. कंपनीतले सगळ्यांत जाण्टे कलाकार तुमी. भौमान 
म्हणून म्हज्या गळ्यांत घाल्ल्या ह्या हारांतल्या फुलान-फुलाचेर तुमचो 
हक्क आसा मामा. 

(हार काडत) एक गुणेस्त अभिनेत्री म्हणून तुजो आज 
नास्यअकादमीन गौरव केलो. तुज्या कश्टांचो, तुजे सोशिकतायेचो , 
फाटल्या आठ-धा वर्सात निश्टेन केल्ले तुजे सेवेचो हो गौरव . सावू, 
आमी पळोवपाक आसत नासत पूण फुडें फाटीं नास्यकलेखातीर 
ह्या जगांतलो अतीम्हान असो पुरस्कार कोणेय दवरलो जाल्यार 
लेगीत तो तुकाच मेळूंक फावो. न्हय, तुकाच दिवचो पड़टलो. 
मामा, नीतळ काळजांतल्यान दिल्‍ली तुमचो असो आशिर्वाद होच 
म्हजेखातीर ह्या संवसारातलो सगळ्यांत व्हडलो पुरस्कार. तुमच्या 
ह्या आशिर्वादान आई-बाबांनच माश्यावेल्यान भोंवडायिल्लेवरी 
दिसले म्हाका. 

सावू, अशे खर Hye उप्रासपी चली हावें केन्नाच पळोवंक ना. 
नाटकाक लागून fast जावपी, समाजान सोडिल्ले विखारी फुत्कार 
छातयेर पेलपी, मुकाट्यांनी अपमान गिळपी, गिरेस्तकायेचेर wie 
मारून काट्याच्या झुडपांत उडी घेवन धडपडपी तुजेसारखेले 
चलयेचो हांव बापूय आसूंक जाय आशिल्लो. विश्‍वासराव, दवान 
तुमच्या हातांत दिली धनदौलत आनी दुसर्‍या हातांत एक खडो. 

तुमी धनदौलतीक वेंग मारली आनी खडो कंवचेचो कुडको म्हणून 
मोकून मारलो. तो खडो हजार वेळा आपटलो, धपटलो मेळत तसो 
शेंवटलो . समाजातल्या दुश्ट राक्षसी पायानी माडिलो. तशे त्या 
खड्याक फुटलीं तासां. तातूंतल्यान शेंबटली लिकलिकीत किर्णा 
तें स्वयंप्रकाशीत नखेत्र आशिल्ले विश्वासराव. त्योच बुरसट नदरो 
आज त्या नक्षत्राकडेन पळोवन दिपावन गेल्यो. त्याच बुरसट 
मुखामळांनी आज त्या खडपाचो गौरव करून मौलीक शब्दफुलांचो 
अभिशेक घालो. तेच बुरसट हात आज फुलांचे हार घेवन फुडें 
सरील्ले विश्वासराव. विश्वासराव, तुमी हरले. इतली संपत्ती आसून 
लेगीत तुमी आज दळभरीद्री थारले. हया घरांत येवन कलेचो अपमान 
करपी, दादांक मनस्ताप भोगोवपी, ह्या मामाच्या काळजाचो भातो 
फोडून उडोवपी विश्वासाव, विचारात छाती आसा जाल्यार हे हे 
कलेच्या राजांगणात उबे रावन, ह्या नक्षत्राकडेन पळोवन विचारात, 
'नायकिणीन सजयिलली माळी आनी नाटककारान शिंगारिल्लो 
नाटकाचो माटोव हातूंत कितें फरक आसा? ' विचारात विश्वासराव. 
(मामाच्या सगळ्या आंगाचो संतापान थरथर जाता.) 

मामा SSS मामा SS (मामाच्या हाताक धरून ताका नसयता.) 
सावू, काळजांत खंय तरी चिडून Shes दु:ख्ख, मनातलो अपमान 
dd धुवून काडलो. आज खूब मेकळें दिसले. खूब मेकळें 

मामा, कितल्या वर्सानी तुमचे विश्वासराव, म्हजे बाबा म्हाका नदरेक 
पडले. 

विश्वासराव आयिल्ले तुज्या सत्काराक? gA ना पळोवंक तांका. 
सत्काराक आयिल्ले जाल्यार नकळो. पूण घरा येवपाक म्हणून 
माटवातल्यान भायर सरले आनी कांय अंतराचेर बाबा म्हाका दिश्टी 
पडले. सामके थकिल्ले. रोताचो आधार घेवन उबे राविल्ले. दिसले 
धावत वचचें आनी तांका वेंग मारून इतल्या तेपाचो ओघ 
घालोवचो. तांचो आशिर्वाद घेवचो . एकेवटेन रसीकांनी म्हजे 
भोवतणी सयेखातीर गर्दी केल्ली, जाल्यार ते गर्दैतल्यान एकेवेळचे 
बाबांचे भयानक दोळे गायच्या उदकाळ दोळ्यांनी ह्या पाडकाक 

म्हऱ्यात आपयताले. 

ताणी तुजे म्हऱ्यांत Aas आशिल्ले. पूण ते ना येवचे. कारण तुमच्या 
दोगांयचे मदी आसा एक वणट. ताणीच उबारिल्ली. अहंकाराची, 
चिडखोर वृत्तीची, खोट्या स्वाभिमानाची. 

बाबा TA आयलेना. पूण आतां दिसता हांवे तरी तांच्या फुड्यांत 
वचूंक जाय आशिल्ले. 

वचचें आशिल्ले. कित्याक गेलें ना? भिलें? ज्याचें मन नितळ ताका 
भियेवपाचें कारण ना सावले. तूं निष्पाप, निश्कलंक, पवित्र! जे 
शुध्द भावनेन तूं हांगा आयिल्लें तें सावली इतल्या वर्सा उपरांत 
तशेंच आसा. सादे, सरळ, निरागस! 

हांव भिवूंक ना मामा. पूण बाबा बराबर तो - तो रघुनाथ उबो 
आशिल्लो. घुरी घालूंक राविल्ल्या वाघावरी . ताका पळेनाफुडे म्हजीं 
पावलांच थांबलीं. हांव दुसरेवटेन परतले. (कलानंद सोऱ्याचे धुंदीन 
दारात उबो.) 

रघुनाथ भोगतलो. ताणे केल्ल्या कर्माचे फळ तो भोगतलो . पयशांच्या 
नेटार नाट्यदेवतेकडेन खेळ मांडपी रघुनाथाक आपूण हरत चल्लां 
हाजी अजुनय जाण येवंक ना हेंच दुर्दैव ताचें. 

(सोर्‍याचे धुंदीत) वा! मामा वा! पयलेच खेप तुमच्या तोंडांतल्यान 
आयकलो रघुनाथाविशीं मत्सर. मामा, मत्सर उक्तावपाचोच 
जाल्यार तो तोंडार उक्तावचो. असो फाटल्यान कित्याक? 

मत्सर! कोणाविरशी? रघुनाथाविशीं? चुकता तू कलानंद. म्हाका 
ताजेविशीं अजिबात मत्सर ना. आसा ती काकूट. 

वा! हालीं हालीं जाण्टेपणात तुमच्या थरथरत्या हातांच्या बोटांनी ते 
पयलींचे सूर गायब जाल्यात मामा. ताच्या बदला वोठांतल्यान उतरांचे 
सूर बेस बरे भायर सरूक लागल्यात. 

कलानंद अशीं उतरा ! मामाक! 

आई SS आई55 

आई! कलानंद तूं कितें म्हणटा, कोणाक म्हणटा तें कळटा न्हय 
तुका! 

तूं म्हजी आई न्हय? न्हय! म्हज्या बापायची अर्धांगी ती म्हजी 
सवत जावं पूण आवय न्हय? (स्वगत ) बापायचे बायलेक आई 
म्हणप ही तुजी आनी एक चूक कलानंद. कलानंद, तूं आयुष्यात 
कितल्यो म्हणून चुको करतोलो? 

कलानंद, तुजे दादाकेडन मतभेद आसत म्हणून तुका ताचो राग 
कोणाय GAAP काडपाचो अधिकार ना. 

राग? मामा तुमकां सूर आनी राग हातुंतलो फरक कळूक जाय. एक 
म्हान पेटीवादक नटश्रेश्ट दादांच्या कंपनीत पुराय जिवीतभर पेटीवादन 
करपी मामासाहेब 'आई५५' म्हणून पुतान मारिल्ल्या सादांत सूर 
आसता काय राग ? 

कलानंद हाची जाप हांव दितलों आशिल्लों. पूण हांव दादांच्या 
घरांत आसा. दादांच्या व्हडपणाक हांव नमस्कार करतां. मान दिता. 
केन्ना केन्नाय वडाच्या झाडाक, पिंपळाक पायां पडटना ताच्या मुळांत 
आशिल्लो तायकिळो, झुडपांसकट पायां पडचें पडटा. म्हणून 
तायकिळ्यान आपल्याक कित्याक पायां पडटा म्हणून विचारल्यार 
म्हजेकडेन जाप ना. 

वडाचें झाड! पवित्रतायेचो वटवृक्ष दादा! (हांसता) अवघ्या वीस 
वर्साचे पिरायेचेर कंपनीतले एका तीस वर्साचे नटयेच्या गर्भाशयात 
म्हाका जल्माक घालपी दादा वडाचें झाड! (हासता) 

(सहन न जावन) कलानंद! हया घरांत ल्हानाचो व्हड जाला तू. 
दादांचे मांडयेर खेळळा तूं, तुका दादा समजूंकच ना कलानंद. तुका 
अशें उलोवप सोबना. 

ना. म्हजेसारखेल्या सामान्य मनशाक ह्या संवसारांत कांयच सोबना 
मामा. नांव आनी किर्त मेळून व्हड जाल्ल्या मनशाक मात कितेय 
सोबता. ताच्या हातांत गुलाबय सोबता आनी त्याच हातांत रातचो 
सोऱ्याचो ग्लासय सोबता . नाटकांत राजाची भुमिकाय सोबता आनी 
पंचवीस वर्साचे चलयेक आश्रय दिवपाच्या नावान केल्लें नाटकय 
सोबता. हेंच कलानंदान केल्यार सोबना. (हासता) 

कलानंद - कलानंद पुरो. इतलेंच पुरो. हे सत्तर बर्साचे कुडींत आतां 

सहन करपाची शक्त उरूक ना. हीं कुरकुरीत जाल्लीं हाडा जाळूक 
इतले विखारी उतरांचे येदें व्हड सरण दाळपाची गरज ना. एके पेटते 
फस्काकाडयेचो धग लेगीत ह्या हाडांचो गोबोर करूंक पुरो ह्या वयांत. 
सावले - सावले तू हांगा राव नाका. तूं भितर वच. 

मामा, इतलीं वर्सा सरभोवतणचो समाज ओकलो, आतां ताका 
ओकू दी. 

ना सावले. म्हजेखातीर तरी तूं भितर वच. इतले उपकार कर FESR. 
मामा, म्हाका हें नवीन न्हय. अशे कितलेशेच विखाचे थेंबे गिळत 
आयलां हांव. आतां आख्खो पेलो भरून लेगीत विख पचोवपाची 
तांक निर्माण जाल्या म्हज्यांत. 

जाणा हांव, जाणा. कलाकार विख पचोवंक शकता, कलाकार 
अपमान गिळूंक शकता, पूण कलाकार कलेची विटंबना, कलेचो 
अपमान सहन करूंक शकना . एका म्हान कलाकाराची उपमर्द करपी 
उतरां, एक निश्टावान कलाकार आयकून बगी रावंक शकना. 
(मामाचे दोळे भरून येतात.) 

कलानंद, एक अभिनेत्री म्हणून जें म्हाका आज नांव मेळळां, किर्त 
लाबल्या ती तुमकां सगळ्यांक लागूनच. कंपनीतले सगळे कलाकार, 
तबलावादक गोबिंदजी, मामासारखे संगीतकार, नरहरीबुवांसारखे 
मायेस्त सहकारी आनी तुजेसारको एक इश्ट. 

gye! न्हय. आवयपेक्षा पांच वर्सानी व्हड आशिल्लो तिचो पूत. 
तूं म्हाका मनातल्यान आवयचोच मान दिता आसत जाल्यार, 
अभिनेत्री म्हणून रसीकांनी दिल्ल्या आसनापेक्षाय, gA आवय म्हणून 
दिल्लो पाट हांव व्हड मानान स्वीकारीन कलानंद. 

कलानंद, आयक, आयक. हीं सावलीचीं उतरा न्हय. विख पचोवन 
तातूंतल्यान निर्माण जाल्लीं रत्नां हीं रत्नां. 

कलानंद, तुज्यांतय नाट्यकला आसा. रंगमाचयेर चडून खंयचीय 
भुमिका रंगोबपाची तांक तुज्यांत आसा. तुज्यांत लिपिल्लो सुप्त 
असो कलाकार हांव हांगा राबतपासून तेळत आसां. 

तुकाय दिसता ह्या कलानंदातलो कलाकार? ताचेर चेचायिल्यो 

खुणो आसात. दिसतात तुका? एका म्हान कलाकारान ताका 
चेचायला. 

कोणाच्या आंगातली कला दुसरो कोणच चेचोवंक शकना कलानंद. 
स्वताभितरली कला स्वताच वाडोवपाची आसता. 

तो वाडूंक फावना. कंपनी वाडूंक जाय जाल्यार कलानंदातलो 
कलाकार साप मरून वचूंक जाय. 

नसतें मनातलें काडून उडय. ही कंपनी तुजी. ती तगची न्हय, 
मातयेभरवण जावची म्हणून कोणतरी तुजेंच हत्यार करून तुजेच 
कंपनीचेर घावे घालता. तुज्या हातांत सोऱयाचो ग्लास दिवन तो 
इश्टागत वाडयता. तो कंपनीचे भरभराटीक, कंपनीच्या नावांक 
त्या ग्लासांत बुडोवंक पळेता. तूं उबो राव कलानंद. एक कलाकार 
म्हणून उबो राव. हांव तुका सांगात दिन. कंपनीचे सगळे तुका पाठबळ 
दितले. दादांकय आतां कोणेतरी खांद मारिल्लोच जाय. 

खांद! फकत खांद मारपावेळार पुताची गरज. 

(निर्शवन) तुका हांव कशें समजांव? 

तुकाच अजून कांयच समजुना थंय (दोनय हात जोडून) आई, तूं 
म्हाका कितें म्हणून समजायतली? एके जुनाट मोडूंक आयिल्ले 

पन्नास वर्सा पयलीचे कंपनीक हांव खांद मारूं? जग बदलता आई. 

नाटकय बदलत चल्लां. संगीत, इतिहासीक नाटक सोंपत चल्लां. 

सामाजीक, वैचारीक नाटकांचो जमानो सुरू जाला. अशा वेळार 

हांव खांद मारू? जीर्ण जाल्ले कंपनीचे म्हेडीक? तुमी अजूनय तेच 

म्हेडीक घट्ट धरून थंयचे थंयच घुंबत आसात. अजूनय तोच शिवाजी 

दादा रंगयत आसा. अजुनय तींच पदां मामा वाजयत आसा. तोच 

कर्ण, तोच औरंगजेब, तीच रूक्मीणी, तोच झुंजारराव. मामा, ज्या 
रघुनाथाक तुमी दुस्मान म्हणून लेकतात, तिरस्कार करतात तो रघुनाथ 

नाटकाच्या मळार नवे नवे प्रयोग करूंक लागला. 

४ नवे प्रयोगांक रसीकांची कितली खेट पडटा तीय पळयल्या 
हावे. 


रघुनाथ गर्देखातीर नाटक करीना. आज जे नाटक अकादमीन एके 

नटयेचो गौरव केलो आनी दादांचो तीन हजारांची थैली दिवन सत्कार 
केलो ते अकादमींत रघुनाथाच्या मार्गदर्शनाखाला नाट्यशास्त्राचे 
वर्ग चलतात मामा. 

रघुनाथाचें मार्गदर्शन! म्हणजे नाटकाचो बेगीनच तमाशो जावपाचो 
आसा तर. 

रघुनाथाक बरें मागल्यार तातूंत दादाक लेगीत शिकोवपाची नोकरी 
मेळू येता. म्हयनोभर केल्ल्या प्रयोगांपरसय बरो पागामेंत मेळू येता. 
अजून दादा कशे आयलेना? खंय घुस्पून उरले काय? 

दादांचो हुस्को करचेपेक्षा तुज्या फुडाराचो SEA कर सावली - हॅ 
- आई. रघुनाथाच्या नव्या नाटकांत तुका भुमिका दिवपाक आतांच 
तयार आसा तो. अशी जबरदस्त भुमिका मेळप होच खरो भौमान. 
हे हारतुरे, थैल्यो म्हळ्यार भौमान न्हय. “पुरो करात तुमचें जुने पुराण 
आनी कड़ेक सरात' म्हणून सभ्यपणान सांगपाची रीत म्हळ्यार 
भौमान. 

(दादा लेंगो, सदरो, कोट, माथ्याक वुलनची टोपी अशा भेसांत 
येता. हातांत हारतुरो आनी छातयेर भौमानाचें पदक चकचकता.) 
दादा SS दादा कितलो वेळ! | 
(सावलीकडेन हारतुरो दिवन दादा मामाच्या पायांक हात लायता.) 
तुम्ही आतां फार मोठे राजे आहात शिवबा. आतां आमच्यसारख्या 
शिपाईंगड्यांचे पांय धरायचे नसतात राजे. आम्ही वयाने मोठे असलो 
तरी. 

(दादा मामाक वेंग मारता. तितल्यान तांचे नदरेक कलानंद पडटा.) 
आरे कलानंद कसो आसा? सावलीच्या सत्काराक आयिल्लो काय 
ना? कितें म्हणटा तुजे नवे कंपनीचें नाटक? 

एक जबरदस्त नाटक हातांत घेतलां आमी अंदूचे नाट्यअकादमीचे 
अखील भारतीय नाट्य सर्तीखातीर. 

जबरदस्त नाटकांत तुजी जबरदस्त भुमिका पळोवपाची इत्सा आसा 
कलानंद. 

म्हाका भुमिका ना तातूंत. हांव बाकीचे सगळें पळयतां 

तें बाकीचें तूं हांगाय पळयतालो. तूं जेखातीर गेल्लो त्या रघुनाथान 

तुका अजूनय भुमिका दिवप ना! 

म्हाका सोबसारकी भुमिका नाटकांत आसल्याबगर तो कसो दितलो? 
ही नाट्यसर्त सोंपली म्हणजे स्वखर्चान तो म्हाका मुंबयचे 
नाट्यकंपनीत धाडपाचो आसा. 

मुंबय? वच. वतना सांग म्हाका. म्हज्या वळखीच्या लोकांचे पत्ते 
दिन तुका हांव. 

तुमचे वळखीचे? थंय संगीत, पौराणीक, इतिहासीक नाटकांचो काळ 
उरूक ना. थंय नव्यो कंपन्यो, नवीं नाटकां, नवीं तंत्रां, नवीं शास्त्रा 
घेवन माचयेर चडचें पडटा. हांगा जे कोण मोठे नटवर्य समजतात 
ताका थंय शिपायाची भुमिका मेळप कठीण दादा. 

नवीं dat, नवीं शास्त्रा! आमचेकडेन नासत्रना आमी जें नाटक उबे 
केलें तें तुमचेकडेन आसूनसुद्दा तुमकां उबें करूंक येना कलानंद. 
कश्ट, जीद्द आनी रगत आटोवन उबे केल्लें नाटक आमी रसीकाच्या 
पानार वाडलें आनी रसीकांनीय तृप्त जावन दिल्ल्या ढेकरान आमी 
संतूश्ट जाले. 

आतां रसीक शाणो जाला. आतां वाडटा तें मुकाट्यांनी गिळपी 
रसीक उरूक ना दादा$ आतां सगळें नवीन, शास्त्रोक्त. जो खरो 
तोच तगता. 

म्हणजे आमी खोटे आशिल्ले? चाळीस वर्सा रंगभुयेचेर उबे रावले 
तें कितें खोटेपणा पांघरून? 

लोकांचे मनरीजवणेक त्यावेळार दुसरें कांयच नाशिल्ले दादा. 
नाटकाच्या नावान तुमी कितेंय केल्यार तुमचेशिवाय आनी दुसऱ्याक 
कोणाक दितले आशिल्ले ते ताळयो, शाबासकी? 

कलानंदऽऽ! 

जे रंगमाचयेच्या पायण्यात ल्हानाचो व्हड जालो तो 'कलानंद' 
उलयना मामा हें. कलानंदातलो रघुनाथ उलयता हें. 

हय. रघुनाथ म्हणटा हें. आनी कितें फट आसा तातूंत? 

जायत. दादा खोटोच, नकली. पूण दादापयलींय हे रंगभुयेखातीर 
वावूरल्यात - बालगंधर्व, मास्टर दिनानाथ... 

रातीच्यो राती आनी फांतोड जायमेरेन रंगून गेल्लो, वन्समोअर करपी 

रसीक त्या रघुनाथान पळोवंक ना. 


: अजूनय बसता रसीक फांतोडमेरेन. संगिताचे मैफलीक. रसीकांनी 


ताळयो, वन्समोअर दिले त्या संगिताक. नाटकाक न्हय. नाटक कितें 
तें तांका कळच नासले. आनी इतलीच जर तुमकां मिजास आसा 
जाल्यार अंदू नाट्यसर्तीत देवन दाखयात तुमचें नाटक. फाटली दोन 
वर्सा हे सर्तीत देवपाखातीर रघुनाथ तुमकां आव्हान दिता. कित्याक 
देवनात? 

म्हाका नाट्यसर्त, बक्षीसा हांची आतां गरज उरूक ना कलानंद. 
पयलीं इतली ताकदय ना आंगात. मदींमदीं दम्याचोय त्रास जाता 
म्हाका. तरी आसतना फकत रसीकांचे इत्सेक लागून करतां एखादेच 
नाटक. बस्स! 

प्रकृतीचे निमीत्त. खरें कारण सांगू? सांगू? राजसिंहानाचेर बशिल्ल्या 
राजाक भंय लडायेचो. हार पदरांत पडली जाल्यार सिंहासनावेल्यान 
शेंवटत म्हणून. 

हें फट. 

स्वताक व्हड नाट्यकर्मी समजता जाल्यार बक्षीस सोड़च, सादें एक 
प्रश्‍सतीपत्रक घेवन दाखय. 

कोणाकडेन उलयता तूं? 

पयलींचे अशे कितलेशेच नट आसात, नाटककार आसात. खोटें 
नकली पदक भांगराचें म्हणून हड़्यार मिरयतात. तें पदक कसाक 
लावन पळयतलो जाल्यार अखील भारतीय नाट्यसर्तीत देंव. मागीर 
कळटले. आसा कापास्ताद? (वता) 

कापस्ताद! सावू 'कापस्ताद' म्हटले ताणें. नाटकांतले माचयेर 
चडटना नाट्यदेवतेच्या पायांची Yow कपलाक लावन सोपणा 
gett आमी आनी माचयेर चडचे पयलींच 'कापस्ताद अशा 
शब्दानी नाट्यदेवतेची विटंबना करपी हे. खरेंच केदी तांची कापस्ताद. 
दादा 55! 

सादूयो मिश्यो सुध्दा फुटूक नाशिल्ले हे पोर. तांकां कळूक जाय 
नाटक म्हणजे किते? चार-आठ Award मसाल्याचे पान चगळूचें 

तशे चगळटात नाटकातले संवाद. तिठ्यार बेकारथवय कशे उबे 
रावचे, तशे उबे रावतात माचयेर. हांचे हातवारे, दोळ्यांची उघडझाप 
आनी तोंडावेले हावभाव पळेतगीर दिसता, शेतांतलें बुजगावर्णेच 
वाऱ्यान हालना मू? चाळीस वर्साचे म्हजे नाट्यसेवेची बकच्छाय! 
“कापस्ताद' ह्या उतरानी? येदी कापस्ताद आसा जाल्यार दाखयात 
तुमच्यांतले नाट्यकलेचो आवेश्कार. दाखयात उबे रावन माचयेर 
फांतोड जायमेरेन न खर्शेता, न धापेता. काडून उडयात ते आवाजाचे 
कर्ण आनी पावोवन दाखयात तुमचे शब्द संवाद निमणे कदेलार 
बशिल्ल्या रसीकामेरेन. पालोवन उडयात ते भगभगपी दिवे आनी 
पेटोवन दाखयात तुमच्या तोंडावेले हावभाव मंद उजवाडांत. 

दादा, आसूं तें. रघुनाथ शिकयता तसो तो हांगा येवन उलयता. 
ताका कितें कळटा तो उलयता तातुतले? 

ताका कळूंक जाय मामा नाटक म्हळ्यार किते तें? सावू कापस्तादीक 
कापस्तादीनच जाप मेळटली. आयच्यान तयारेक लाग सावू. 

पूण दादा, तुमची प्रकृती! 

Tada पणाक लायन हांव. नाटकांनीच जगलो. सोंपता जाल्यार 
नाटकांतच सोपूं दी. नास्यअकादमीचे सर्तीच्या माचयेर आंगातली 
पुराय कळाशी पणाक लावन एक अखेरचो सलाम करू दी म्हाका 
नाट्यदेवतेक. अभिनय, संवाद आनी हालचालीनी तीन तास फकत 
तीन मिनटा कशीं जावं दी. साबू, पयली भशेन ना तुका ताळयो, ना 
म्हाका वन्समोअर. ना रसीक खळखळून हांसचो, ना रडचो. अंका 
उपरांत कोणच येवचो ना दादाक मीठी मारू क, ना तुजे कौतुक 
करूक. रसीक बदलला सावू. नाटक बदललां, नाट्यशास्त्र बदलला, 
पुराय रंगमाची बदलल्या. बदलपाची उरल्या फकत रंगदेवता. तिचो 
ett पाट. सतत पेटपी लामणदिवो . ज्या दिसा त्या शेंदूरी पाटावेली 
रंगदेवताच कोणतरी जूनाट म्हणून लोक काडटलो, त्या दिसा हे 
छातयेर रसीकानी लायिल्लें हें भांगरमोलाचें पदक गळून पडटलें 
सावू, गळून पडटलें. 

(भारावून) दादा sss | 

देखाव : तिसरो 


(माचयेर राजसिंहासन आनी नटराजाच्या फुड्यांत घडी केल्लो 
तांबडो अंक पडदो. एक स्टूल, एक खुर्ची आनी एके कडेक 
वाजोवपाची पेटी. स्टूलार मामा faded बसला. बऱ्याच वर्सानी 
पॅन्ट -शर्ट घालून केस पिकिल्ले अवस्थेत गुणा येता.) 


मामा Ss ! | 

कोण? (गुणाकडेन पळेत उरता) 

वळखूक नाय मामा? मी गुणा. स्टेज लायतोलो तो. 

आरे गुणा कितलो बदलला रे तू? म्हातारो जालो मरे. खंय आसता 
आतां? frd करता? 

कार्रतीचेर आसता. केव्हाय कोणयतरी जात्रेक-काल्याक स्टेज 
लावंक बोलायतात. तेजेर कायतरी सुटता. 

आमचे कोणय मेळतात बी केन्नाय? नरहरी, दामबाब, बाबूराव पेंटर. 
बाबुराव पेंटराचा तुमका माहिती नाय? 

कितें तें? मोठे नाटकाचे कंपनीत बी पावला रंगोबपाक? 

छा! अर्धांग जालो तेका. हांतुणार पडला. खूब वायट परिस्थिती 
जाला तेच्या घराकडची. 

तूं गेल्लो मेळपाक? 

नाय. तेच्या गावांकडचो मेयळेलो. तेणी सांगला माका. 

दादाक म्हणू नाका हें. कंपनी बंद केली आनी सगळ्यांक रिकाम्या 
हातानी घरा धाडचे पडले म्हणून सदांच वतरेता तो. सगळ्यांचो 
आपूणच मारेकरी म्हणून स्वताकच दुशण दीत खेपता तो. 

दादा इतलो बरो नाय म्हणून माका मायतच नाय. कसो आसा आतां? 
येवंकच मेळना नाय. एक दिवस गेले नाय जाल्यार दुसरे दिसा मालक 

कार्रेतीचेर घेना नाय. कार्रेत मोडली जाल्यार त्या दिवसाक सुटी 
मेळटली. 

आज मोडली? (गुणाचे स्मीत हास्य) हांव तरी खंय पावला. 

म्हज्यानय जायना भायर सरूंक. मदीं दादाक जाय म्हणून पेटी घेवन 
आयिल्लो तितलोच. खूब थकला रे दादा आतां. म्हज्याहून जाण्टो 
जाला दम्याक लागून. 

नाटकाचे स्पर्धेत नाटक केल्ला तांच शेवटना जाला. तसा नाटक 

परत जावचा ना मामा. नाटकाचो प्रयोग जाता म्हणसर दादाक 

खोकलीच येवंक नाय आणि खरसय मारूक नाय. जणू काय दम्याक 

धमकीच दिल्लेसारखे, तूं भायर राव. मी नाटक करून येतय. मामा 

प्रयोग जाल्या नंतर अर्दो तास तरी दादा लोकांचे माथ्या खांद्यार 

उरलो. 

कितें उपयोग? निमणे सावलीक एक प्रशस्तीपत्रक आनी रसीक 

उठून गेले त्या रघुनाथाच्या नाटकाक पयले बक्षीस. 

पडलेले नाटकाक बक्षीस कित्याक दितात मामा? 

पडटा ताका उबारप हो नेम. म्हणून पडिल्ल्या नाटकाक बक्षीस दिवन 

तें उबारप. (गुणा हांसता) 

मामा, दोन वर्सा जालीं. पण कालच जाल्ल्याभशेन लोक बोलतात 

त्या नाटकाविशी. 

दादान जीव पणाक लावन रसीकांक नाटक दिलें आनी त्याबदला 

रसीकांनी ताळयो दिल्यो. जालें. हिशेब मेकळो. आतां जगपाखातीर 

हेडपाचें . बोर्ड वाचीत. 'आज रोख. उद्या उधार.' इतलो तेप 

नाटकार्चे सामान, स्टेज विकून दीस सारले. दादाचें वेळच्या वेळार 

वखद पाणी केलें त्या सावून. पूण आतां फुडें कशें? हें पळय काळचे. 
दोतोरालें रशेद तशेंच आसा बोल्सांत. येदेशें तोंड करून उबें राविल्ल्या 

सावूक धीर दिवपाखातीर? A हांव हाडटां वखद' अशें म्हणून 

रशेन बोल्सांत घालें. पूण कशें हाडचें हाजोच विचार करीत कालचो 

दीस सारलो. . 

म्हाज्याकडे दी. मी हाडतंय मामा. 

नाका. म्हज्या बोल्सांत उरलें तशेंच तुज्या बोल्सांत उरतलें. निमणो 
da आमचेच माळेचो मणी. 

खरा तुमचा. मी कायतरी करून एक तरी हाडतय तेच्यातलां. 
जमल्यार सगळींच हाडतय. आतांच येतना Brel केव्हातरी 
लायलेल्या स्टेजीचे पयशे हातात पडल्या. दादाचे कंपनीत काम 
ACO म्हणून आज कोणय मानान बोलयतात स्टेज लावंक. दादाचो 
अधिकार आसा त्या पयशांचेर. 

घे. (रशेद गुणाकडेन दिता) रोकडो यो. दादा कुमावां गेला. सावू 
रावला थंय. सांगाताक. तेसर तूं वचून यो. उदार दिता जाल्यार उदार 
घे. हावे पयशांची वेवस्था केल्या. एका मनशाची कालच्यान वाट 
पळयता हांव. तो आयलो जाल्यार रोखडेच फारीक करीन हांव. 
मी हाडतंय. काळजी करू नको. (ताकतिकेन वचूंक वता आनी 
माथें खरपीत परतता) मामा 55 

कित्या परतलो? 

मामा आज आमी कारेंतकार स्टॅण्डाचेर नाटक करतले. 

आज! कसले नाटक? 

रायगडाला जेव्हा जाग येते! 

शाबास. तूं स्टेजच लायता काय पार्टय करता? 

पार्टय करतय. मी शिवाजी. 

वा SS वाऽऽ! आनी डायरेक्टरय तूं हय मरे? 

सुरवातीक मीच बसयललंय. पण फाटले आठवड्याक मुंबयच्यान 
मालकाचो झील आयलो. तो भयकर मोठी मोठीं नाटकां करता 
खय. तेणी ह्या आठ दिवसात सगळाच बदलला. स्टेज लावपी नाय, 
दरबार नाय, AMA Teal नाय आणि आसनाय नाय. तो म्हणता 
नवे पध्दतीन करया. दरबाराचो सीन आसता तेवां फकत एक दरबारी 
खांबो ठेवचो. बागेचो सीन आसता तेवां खांब काडूचो, थय एक 
झाड दाखोवचा. च्याचे पेटयेर धवो कपडो घालूचो . तेचेर शिवाजी 
बसलो म्हणजे ता आसन जाला. तेचेर शिपाई बसलो म्हणजे ता 
सादा बसका जाला. मुंबय करता खंय असा, तेच्याफुडें बोलाचा 

आमकां कोणाक धाडस नाय. असल्या स्टेजीचेर मी कसा करू 
शिवाजी? 

नवे पध्दतीन कर. तो सांगता तश्शें कर. ताका विचार शिवाजीक 
दाडी लायतलो काय दाडी आसा म्हणून दाखोवपाक थंय एक केस 
लायतलो काय म्हणून? 

(भितरल्यान सावली मामा' म्हणून उलो मारता. मामा भितर वचूक 
वता.) 

मामा, मी लवकरच येतय. पूण दादाक म्हणू नको रायगडाला जाग 
ad? नाटकाचा. (वता.) 

(दादाच्या हाताक धरून मामा येता.) 

सोड तूं हात. तसो पडना हांव. आतां मातशें बरें दिसले जिवाक. 
खोकलोय मातसो कमी आसा. 

आसूं. उलोवं नाका. उलयलो म्हणजे खांक येता. 

(eR बसत) दोन दीस जाले तुका हांगा येवन. तूं बच घरा. घरकान्न 
वाट पळयता आसतली. 

हेय Testa घर नही दादा? 

तुमची सेवा हांवे करपाची? पूण तुमकांच test करचे पडटा? 

हांव खंय कितें करता? काळखांत काजुल्यांच्या उजवाडाचो धीर 
तसो सावलीच्या धीराक हांव. 

नाट्यदेवतेची सेवा अर्ध्यारच उरली मामा. ह्या दम्यान हो असो 
बंदीस्त करून उडयलो म्हाका. मामा ते सावूचें कशें जातले फुडे? 
दादा, तूं मने शांत दवर पळोवया. 

ताच्यांतल्या कलाकाराक हात दिलो हांबे. पूण ताचो हात कोणाच्याय 
हातांत Raa जाय आशिल्लो हाचें भानच उरलें ना. तें अशेच 
एकटें एकसुरें उरल्यार हांवच कारण जातलो मामा. (खोंकलो) 

तूं बेठोच खंती जाता दादा. 

कलानंदाक पळयन दिसता. मुंबय कसो आसा, कितें करता देव 
जाणा. म्हाका वेल्यान आपोवणे येवचे पयलीं कलानंद आयल्यार 
पुरो. ताची चूक मागूंक जाय. चूक मागूंक जाय तांची. (र्डटा) 

(पुडव्याचे शेवान आपलेच दोळे पुशीत) दादा, ह्या दोन दिसांत तूं 
सामकोच भुरग्यांभशेन करता. इतलो हळवो दादा हांवे केन्नाच 
पळोवंक ना. 

याद येता रे सगळ्यांची. कंपनी बंद म्हणिनाफुडें मुकाट्यानी गेले 
सगळे रिकाम्या हातानी. मामा, काल रातीं सपनात म्हाका बाबूराव 
पेंटर दिसो. विचीत्र सपन! बाबूराव म्हाका रंगयता. एकाच हातान. 
एकाच पायाचेर उबो रावन. हांव ताचेकडेन पळेत रावलो . तितल्यान 
तो सकयल कोसळ्ळो. दादा, हात दी, हात दी म्हाका' म्हणूंक 
लागलो. पूण म्हजो हात ताचे FEA पावून पावना जालो. 
(भावनावश जावन) बाबूराव पेंटर! वायट सपना बरी म्हणटात. हांव 
असो वचून येता रोखडो. काम आसा Test. (दोळे पुसत वता.) 
(दादा हताश जावन सगळेवटेन नदर मारता. सावली, थोडेशे 
पिकिल्ले केस, दमिल्लो तोंडावळो, पदर खोयत भायर येता.) 
दादा, तुळशी पाना, गोडे काश्ट घालून कसाय केला. हाडूं गरम सो. 
नाका. खोकल्याखातीर कसाय नाका. च्या नाका. तेपेक्षा रसीकांनी 
दिल्ली एखादी ताळी दी तोंडात उडोवपाक. एक ताळी तोंडात 
उड़ोबपाची. वेल्यान थोडें उदक पिवपाचें. 

अशे निराश जावं नाकात दादा. तुमचें मन, काळजांतले दूख कळटा 
म्हाका. 

असो अपंगूळ जालां ताचें दूख ना म्हाका सावू. पूण जी रंगभूमी 
उबी केली, तिच्या गळ्यातले अळंकार अखेरेक पोटाखातीर विकचे 
पडले, हें दूख हांव कशें सोसू? 

आज हे अवस्थेंत तें सगळें नाट्यसाहित्य, सामान सांबाळून दवरप 
शक्य आशिल्ले दादा? फकत पोटां भरपाखातीर विकूना तें. पूण 
कोणाकडल्यान जायना बरें We, नाटकाक उपेगी पड़चें, वायटीन 
वाट लागचें न्हय होय विचार आशिल्लो नही विकपा फाटल्यान? 
रगताचें पोर सांबाळपाक जायना, वाडोवपाची तांक ना म्हणून कोण 
केन्ना विकतात सावू? 

ना, दादा ना. अशें न्हय. जल्मतांच कृष्णाक पाटल्यांत घालून 

गोकूळांत व्हरून सोडपी वासुदेवाक कितें खर दूख, यातना जावंक 
नाशिल्ल्यो? पूण भोगपी पिडेपेक्षाय कृष्णाचो खंय तरी सांबाळ 
जावंक जाय होच हेतू आशिल्लो. आमीय तेंच केलां दादा. 
(तोंडार हास्य) खरें, खरें तुजें सावू. तुजेभशेन विचार करप म्हाका 
जमच ना. तूं खरेंच खूब समजीकायेचें. 

धीर धरात दादा. सगळें वेवस्थीत जातले. तुमकां कितें जाय तें 
सांगात. सावू तुमकां fads कमी पडूक दिवचें ना दादा. 

तोच संयम, तोच निर्धार, तीच आशा. केदी धीटाय आसा सावू 
तुज्यांत. पूण ज्या दिसा हो संयम, ही धीटाय सोंपतली, त्यादिसा 
तुकाय सगळेच उध्वस्त जाल्लेवरी दिसतलें. बेकार-लजेचें -रीकामे 
जीणे. रंगमाचयेर उबोय रावपाक येना आनी सोंपते सांजवेळा 
अचळय आंग हातूणार घालून पडूकच मेळना. 

रसीकांनी तुमकां बसपाक काळजाचे आसन दिलां दादा. त्या 
आसनाचेर सुस्त पडून रावात. रंगमाचयेवेल्यान सकयल देंबले तरी 
रसीकांनी तुमकां धुकलून दिवूना सिंहासनावेल्यान. 
सिहासनावेल्यान धुकलूनय दिलोना आनी सिंहासनाचेर बशिल्ल्या 
राजाक पोट आसता हाजी केन्ना जाणीवय करून दिलीना. आज 
सगळे सोपतकीर कळटा आमकां पोट आसा, पोटांत भूक आसा. 
सावू, म्हज्या उपरांत तुजें कशें जातले? 

दादा SS (हुंदको दिता) अशें उलोबं नाकात दादा. 

सावू तू वच. आतां ह्या दादाकडेन तुका दिवपासारकें कांयच SSH 
ना. वच तूं. 

तुमकां अशे एकटे उडोवन? म्हजो नाटकाचो अभ्यास पुराय जावचे 
पयलींच म्हाका वचूंक सांगतात तुमी? एखादे नाटक कंपनीत वचनय 
आशिल्ले हांव. तशे आपवणेय आयिल्लें म्हाका. पूण ते एकेय 
नाट्यकपनीत तुमचेसारखें दादा नाशिल्ले. नास्यकलेखातीर जगप 
वेगळें आनी जगपाखातीर नाटक करप वेगळें. म्हाका तुमचेपासून 
पयस करू नाकात दादा. (रडटा) 

सावू, रडटा ! शी ss शी रडप ना. तशें तूं गेल्यार एक सेकंद लेगीत 


रंगयात्रीक 


मामा 
शशी 
मामा 
शशी 
मामा 
शशी 
मामा 


शशी 


मामा 


शशी 
मामा 
शशी 


रंगयात्रीक 


जगचो ना हांव. बेठेंच ted हांवे. सहज ted सावू. 

(सावली दोनय हातानी तोंड धापून भीतर धावता.) ना. आतां सावूक 
वच म्हणपांत कांयच अर्थ ना. कारण तूं एक नटी. एका नटाच्या 
घरांत, परकी दादल्यांच्या सानीध्यांत तुज्यांतलो कलाकार जगयलो, 
पूण तुका सवायशिणीचें भाग्य, भुरगेबाळांचे सूख, तें हाजेफुडें मेळत? 
तुका हांगा आलाशिरो दिवंकच जायना आसलो. 

(दादा बाकड्याचेर घाल्ल्या हातूणाचेर लवंडता. मामा ताकतिकेन 
येता. फाटोफाट शशी, चाळीस-पंचेचाळीस पिरायेचो, येता) 
(दादाक न्हिदता तो पळोवन) यो शशी यो. भीतर यो. दोन दीस वाट 
पळयली तुजी. आतां म्हणलें तूं येना दिसता. 

काल जमले ना. म्हजें अशें पयशे आसल्यारच वस्त घेवप. पयशे 
मागीर दितां म्हणून पेटी व्हरप म्हाका आवडना. | 
ही पळय हांगाच आसा. पळय भायर काडून. (शशी पेटये म्हऱ्यांत 
स्टूलाचेर बसता आनी पांयपेटी वयर काडटा.) पळय वाजोवन 
पळयतलो जाल्यार. दादा मात न्हिदला. 

नाका. वाजयनासतना सूर आयकूक येता तिच्यांतल्यान. 

केन्ना व्हरता? आतां व्हरता? कसो व्हरतलो? 

मानाय घेवन येतां. (वचूंक परतता) 

शशी, पेटी तुका दिल्या उपरांत ती तुजीच जाली. म्हजो हक्क उरचोना 
तिजेर. तरी आसतना एक विनयता (हात जोडटा) रागार जावं नाका. 
छे! रागार कित्याक? तुमचेसारखेले म्हान पेटी वादकाचेर आमच्यानी 
रागार जावं येता? तुमी गुरूस्थानी आमकां. 

सांबाळ तिका. सद्दां नितळ कपड्यान पूस. धांपतकीर बॉक्स करें 
दिसता म्हणून बसचें न्हय तिचेर कोणेय. हांवे तशीच सांबाळ्या 
तिका. पूण म्हजेपरसय तिणेच चड़ वयर काडला म्हाका. पोट तें 
म्हजे. 

येतां मामा. मनीस घेवन रोखडोच येतां. 

शशी, केन्नाय म्हाका जाय जाल्यार ना म्हणू नाका. 

तुमकां जाय तेन्ना सांगात. हक्कान वाजयात मामा. 

वाजोवंक जायना रे आतां. फकत दोळे भरून पळोवपाक. म्हजें 
भुरगेंपण, म्हर्जे नेणारपण, म्हजे सूर, म्हज्यो चाली, म्हज्यो यादी, 
म्हर्जे सगळें जिवीतच भरून दवरलां रे हावें तातूंत. घेवन वच. पूण 
कोणेय विचारल्यार वाजोवपाक व्हरता म्हणून सांग. मामान विकल्या 
म्हणून सांगू नाका. 

बरें - बरें (वता) 

(पेटयेम्हऱ्यांत दीमी मारून) दादाक वखद जाय. कलानंद मुंबय 
त्रासांत पडला. ताका येवपाक पयशे धाडूक जाय. ह्या कलेच्या 
राजांगणात तुजे सूर जाय बेटा. तितलेच खातीर - म्हाका माफ 
कर. म्हाका माफ कर. 

(भायर येता) मामा खंय गेल्ले तुमी? 

असो कुर्रेयत वचून आयलो. कलानंदाचें पत्र आयलां. आमची दोनय 
पत्रा पावल्यांत ताका. (पत्र दिता) पूण तो येवंक शकना मुंबयच्यान. 
(सावली पत्र वाचता) येन दिसता. पूण हातांत कांयच ना. कितेंय 
पयशे धाड. दादाक पळयन दिसा म्हणून बरयलां ताणें. 

(पत्राची घडी करीत व्हड उस्वास घेता) कशें जातलें मामा? 
(उठता) सावू ऽऽ 

तुमी न्हीदात दादा. कित्याक उठले? 

कलानंद आयलो? 

येतलो तो दादा. रोखडोच येतां म्हणून कळयलां ताणे. 

येतलो. तो येसर बाजीवरी हे मर्णाचे खीडीत एकटोच झगडटलों 
हाव. मामा, तूं मान सकयल घालून वगी कित्याक? 

दादा, पेटयेचें चिततालो, वाजयनासतना तशीच पडून उरल्या. वाट 
लागून वतली. तेपेक्षा. ... 

वाजय. आज वाजय. खूब दिसांनी आज खरेंच बरें दिसलें जिवाक. 
खरंच वाजय मामा एखादें नाट्यगीत. नाट्यदेवता आसा त्या घरांत 
अशें सामसूम बरें दिसना. वाजय मामा. कितेंय तरी वाजय. 

दादा म्हज्यान जावचेलेना. जमचेलेना. पेटी वाट लागची न्हय म्हणून 
व्हरूक लायल्या Sid एका पेटीमास्तराक. ताका तरी शिकोबंक 

उपकारतली . 
परत हाडून दितलो न्हय तो, ताचें काम जातगीर? 
हांगा आनी कोणाक ती? बेठीच पडून उरतली. ताका म्हणलें एक 
चारशीं पाचशी दी. केन्नाय म्हाका जाय तेन्ना दितलोच तो. 
चारशी - पांचशी! म्हणजे पेटी विकली मामा? पेटी विकली? 
दादा विकूना. पयशे परत करून पेटी जाय तेन्ना हाडूं येता. बरो 
मनीस तो. 
म्हणजे घाण दवरल्या. ही कळमेल्ली म्हेड उबी करूंक घराची पाटी 
घाण दवरल्या. ह्या दादाच्या दम्याक थातारूक सुरांचे देवतेक घाण 
दवरल्या. (खोंकता) 
दादा 5५5! 
आता उरला फकत नाट्यदेवतेचो एक तांबडो शालू आनी हें राजाचें 
आसन. हेय घाण दवरात. 
दादाऽऽऽ. 
gania जीव वांचोवपाखातीर खांदार घेतलीं पोरां आनी स्वताच्या 
नाकामेरेन उदक पावतगीर तींच खांदावेलीं पोरां घेतात पायामुळां. 
कारण आमकां जगूंक जाय. आमकां जगूंक जाय. (खोंकता) 
दादा, शांत जायात दादा. पेटी घाण ना दवरचो हांव. 
दूर व्हा सगळे. (पेटयेचे दिकेन वता) मॉसाहेब तह ठरला. तह पुरा 
पाळला जाईपर्यंत संभाजी मीर्झाराज्यांकडे ओलीस म्हणून राहतील. 
(सावीक हंदको येता) माँसाहेब कृपा करून रडू नका. तुमच्या 
डोळ्यांतले अश्रू पहाण्याचं सामर्थ्य आमच्या अंगी उरलेलं नाही. 
गड ताबडतोब खाली करायला हवाय. (तोल वता) 
दादा SS दादा SS 
दादा. दादा हांव चुकलों दादा. 
सात आठ वर्षाच, निर्व्याज्य मनाच कोवळ पोर! आज आम्ही त्याला 
शत्रुघरी ओलीस म्हणून पाठवित आहो. तळहाताच्या फोडासारके 
जपूं म्हणून सईला वचन दिल होत. ही सईची चालती-बोलती 
आठवण, ती तरी टिकेल ना. | 

दादा SS 
ओसाड मुलुख स्वराज्याच्या स्वप्नान कश्टान वसतीला आणला. 
तोच मुलुख गमावून बसलो. पोटच्या पोराचा, स्वराज्याच्या भावी 
युवराजाला, शत्रुघरचा पंचहजारी मनसबदार केला. 

दादा SSS 

माँसाहेब ! स्वप्नं विरून गेली, अस्तित्वही उरल नाही. मग जायचं 
तरी कशाला? आमचा भरोसा धरू नका. जगावं की मराव ह्याचाच 
विचार आम्ही करतो आहो. ह्याक्षणी मृत्यू आम्हाला गोड वाटतो 
आहे. 

(दादांक आकांताची खोंकली येता. सावली -मामा ताका घट्ट धरून 
खुर्चे बसयतात. मामा वारो घालता. सावली बेगोबेग उदकाचो 
पेलो घेवन येता. दादा उदक पिता. रोत घेवन खचिल्लो जाण्टो 
विश्‍वासराव आनी बरोबर खाड वाडिल्लो, सादे भेसांत कलानंद 
दारांत उबे.) 

(दाराकडेन नदर मारीत) दादा कलानंद! कलानंद आयले. 

आयलो कलानंद? 

(सवकासायेन दादाचेवटेन येत) दादा sss 

कलानंद चुकलों हांव. म्हाका माफ कर. 

ना दादा. पाय म्हजो घसरला. हांवच AS आसून कुड्डो जाल्लों. 
दादा, मुंबयचे, ते महानगरींत कोणेच लागी केलो ना म्हाका. हमाली 
केली, फुटपाथार न्हिदून दीस काडले. रघुनाथाक कितलीं पत्रा बरयलीं. 
रघुनाथ इतलो कपटी, ढोंगी आनी विश्वासघातकी हें म्हाका 
समजलेच ना दादा. 

तूं तसोच परत येवचो आशिल्लो. आमी तुका पयस करचे नाशिल्ले. 
मामा, सावली म्हाका माफ करात. वायट उतरांनी छळल्यांत हांवे 
तुमका. सावली तुका sia कुचित्रीपणान आई, आई. म्हणून 
हिणसायल्या. तूं साक्षात देवता हें जाणा जावन लेगीत! ह्या 
विश्वासरावांक लागून आज हांव हांगा पावला. नाजाल्यार कदाचीत 
कलानंद तुमकां केन्नाच पळोवंक मेळचो नाशिल्लो. 


रंगयात्रीक 


विश्वास 


दादा 


सावली 


दादा 


दादा 


रंगयात्रीक 


(विश्वासरावाकडेन पळेत) बाब555 (विश्वासरावय फुडें सरून 
सावलीक वेंगेंत घेता.) 

सावले तळमळ्ळो, तळमळलो गो तुका लागून. दादा, तुमी सावलीक 
खूब व्हड केले, घडये म्हज्यान लेगीत जावचे नाशिल्लें इतलें व्हड. 
मामा, हेच ते विश्‍वासराव? नाटक म्हळ्यार आंगाक उजो पेटपी 
काय हे दुसरेच कोण? 

हैं काळाचे कर्तूब दादा. आज नाटकाक प्रतिश्टा मेळूंक लागल्या. 
चलयो आपूण जावन माचयेर चडूंक लागल्यात. आंगाक पेटिल्ल्या 
उज्यान काळ जळळो ना. ज्यांच्या आंगाक पेटलो तेच हुलपल्यात 
आनी आज देळ्यांत आयल्यात. 

हय. हांव हुलपला. दादा, मामा म्हजेविशीं राग धरू नाकात. हांव 
चूक मागतां. कलानंदाक लेगीत हांवे हाडलो तो तुमचेर उपकार 
म्हणून न्हय. म्हज्या मनाक थाकाय मेळची म्हणून. दादा, 
नाट्यकलेखातीर, रंगभूमीखातीर हांव म्हजी सगळी धनदौलत तुमच्या 
पायांर ओपतां दादा. स्वीकार करचो दादा. ना म्हणूं नाकात. 
रंगदेवतेखातीर तरी ना म्हणू नाकात. 

मामा, नाट्यदेवतेन केदो व्हडलो पुरस्कार धाडून दिला म्हाका. मामा, 
मामा आतां तरी हो पुरस्कार स्वीकारतना तुमचे हातचे स्वर म्हाका 
आयकू दी. मामा आतां तरी जमचेलें ना अशें म्हणू नाकात. 
मामा, वाजयात, दादाखातीर, फकत दादांखातीर तरी वाजयात. 
(मामा पेटयेचेर नाट्यगीत वाजयता) 

वा 55 मामा; वा 55! आयचो दीस हो म्हजे जिणेतलो सुखाचो 
दीस. सावले, म्हाका नाट्यदेवतेचो शालू जाय. कलानंद, म्हाका 
त्या राजसिंहासनाचेर बसन दिसला. 

(कलानंद- सावली दादाक आदार दिवन राजसिंहासनाचेर बसयतात. 
सावली नटराजाकडचो MAS! पडदो हाडून दादांकडेन दिता. दादा 
तो घट्ट छातयेकडेन धरता.) 

वा! कितलें at दिसले. मनातलीं सगळीं काळीं कुपां नाच जाली. 
फकत काळें खत HM एकच कूप दाटून उरलां. तेय फुटून गेल्लें 

जाल्यार लख्ख, नितळ जातलें आशिल्ले. 

कसले काळे खत दादा? 

विश्‍वासराव तुमीच तें कूप फोडून उडयात. 

दादा हांव जाणा. सावलीचे चार हात करूंक पावलोना ही खंत 
आसा तुमकां. ती अशी उरली ती आपणाकच लागून हेंच काळे 
कूप तुमच्या मनांत दाटून उरलां. दादा तुमचो आशिर्वाद, सावलीची 
मान्यताय आनी विश्वासरावांचो हयकार आसत जाल्यार सावलीच्या 
आदारान ही संगीत रंगभूमी परत उबी करन हाव. 

(मोठ्यान) ना. हें शक्‍य ना. कलानंद सावलीकडेन तुजे लग्र लावप 
केन्नाच शक्‍य ना. 

बरोबर आसा तुमचें. एके गिरेस्ताले चलयेकडेन एक असो कफल्लक 
कलानंद कसो लग्न जावंक शकता? दादा ताणी मोठ्या कश्टान 
तुमचो कलानंद तुमकां परत हाडून दिला. बदलेक तांची सावली 
तांकां परत व्हरूक दियात. चलात, घेवन चलात विश्‍वासराव. 
कलानंद अशें न्हय. दादा तुमीच समजायात ताका. 

हांवे नाट्यदेवतेचो सोपूत घेतिल्लो आसा. म्हज्यान तो मोडूंक 
जावचेलोना विश्‍वासराव. 

कित्याक तुमी अशे सोपुतान बांदून घेवन रावले दादा? कित्याक 
तुमी त्याचवेळार म्हजेकडेन बोट दाखयनासतना मुकाट्यानी आपल्या 
आगार घेतलें? वैशाली ss वैशाली55 तुका भोगयले ताचे दुपेटीन 
देवान म्हाका ख्यास्त दिल्या. आतां तरी आसा थंयच्यान म्हज्या 
मनाक शांती दी वैशाली. 

वैशाली! म्हणजे दादा! 

मामा, लख्ख उजवाड जालो. आतां म्हाका नाट्यदेवता स्पश्ट दिसूक 
लागल्या. म्हजो रसीक नाटकाची वाट पळेता. ताका तिश्टांव जायना. 
नाटकाची तिसरी घंटा मार कलानंद. मामा पेट्येचे सूर धर. आयक 
ताळयार ताळयो . वन्समोअर! सावे तुज्या पदाक बन्समोअर! म्हण 
परत म्हण सावले - म्हाका न्हीद येता. म्हण सावले. म्हण. - 
राजहंस माझा ... म्हण. 


रंगयात्रीक 


सावली 


रगयात्रीक 


(दादाच्या माथ्यांतल्यान हात फिरयत पद म्हणटा) 
राजहंस माझा नीजला, करू नका गलबला अगदी, 
लागली झोप मम बाळा 

वाजवू नका पाऊल, लागेल तया चाहूल 

झोपेचा हलका फुल, मग झोपायचा कुठलां 
राजहंस माझा नीजला... 


(Test) 

दत्ताराम दामोदर कामत बांबोळकार 


नामो : दामबाब, महालक्ष्मी देवळालागी, बांदोडें - tis - गोंय 

जल्म : ०9१ [957 

शिक्षण: A कॉलेज ऑफ आर्टस्‌ अन्ड सायन्स, पणजे हांगासल्ल्यान विज्ञान 
शाखेची पदवी. | 

।979 सावन बँक ऑफ महाराष्ट्र हे बँकेत काम करता. 

977 सावन नेमान राष्ट्रमत , सुनापरान्त' ह्या दिसाळ्यांत्यान तशेंच 'कुळागर' | 
म्हयनाळ्यांतल्यान कथा उजवाडाक आयल्यात. 

98] सावन नाट्यलेखनाक सुरवात. शालेय एकांकिका सरतीखातीर आतांमेरेन | 
आठ एकांकिकांचें लेखन केलां. धा नाटकां माचयेर आयल्यांत. 'शेणिल्लो गांब', | 
“वेदनाघर', “सत्य miga माद्डितां , 'रंगयात्रीक', “Set, ताचेभायर संगीत 
महिरावण', 'बीख बिखाळटा', रथोत्सव', संस्कार, गे माये हीं तांचीं नाटकां 
कोंकणी रंगमाचयेर गाजल्यांत. आकाशवाणीच्या पणजी केंद्रावयल्यान नभोनाट्यां 
प्रसारित जाल्यांत. पांच मराठी नाटकांचे कोंकणी नास्य रूपांतर केलां 


न उजवाडाक आयिल्लें साहित्य 
वनमहोत्सव - एकांकी संग्रह - ।989 
` सत्य माडितां nigdi - नाटक - ]9०8 
डेडी - नाटक - 200| 3 
तलेदंड - अणकारीत नाटक - मूळ लेखक : गिरिश कर्नाड - 2005 


गौरव आनी पुरस्कार 2 
कथा लेखन सर्तीत इनामां लाबल्यांत. सात एकांकिक उत्कृश्ट लेखनाचीं राज्य थरावयलीं 
इनामां. कला अकादमीचे नाट्यसतींत पांच नाटकांक लैखनाचीं इनामां. ।993-94 
वर्साचो स. प्रभाकर शेणवी कुडचडकार नाट्य पुरस्कार. 2002 वर्सा पांचव्या युवा 
साहित्य संमेलनाचे, काणकोण अध्यक्ष | 













